

ਖਾਲਸਾ ਲਾਇਲਟੀ

ਭਾਈ ਬਾਮ ਦੇਵ ਕੇ ਰਾਜਨੇ ਰਾਖੇ ਦੇ
ਦੁਪਟੇਸਕ ਸੀ ਰੂਰ ਸਿੰਘ ਸਭੇ
ਪਸਾਰੇ ਛਾਵੇਨੇ

KHALSA LOYALTY

IS

Book of the

Sri Gurus Singh Sabha
Punjab, Canada

ਕਾਨੋਨੇਸਨ ਪਰਿਨਟਿੰਗ ਵਰਕਸ ਅਮਿਤਸਰ
ਦਿਨੁ ਭਾਈ ਸੁਚਾ ਸਿੰਘ ਮੈਨੇਜਰ ਦੇ ਜਥੇ
ਨਾਲ ਹੋ

ਪਹਿਲਾ ਦਰ

2000

ਮੋ. 1

ਜਿਸ ਵੇਲੇ ਭਾਰਤ ਦੇਸ਼ ਗੁਲਾਮੀ ਦੇ ਦੌਰ ਵਿਚੋਂ ਲੰਘ ਰਿਹਾ ਸੀ, ਅਤੇ ਦੇਸ਼ ਭਗਤ ਅਜ਼ਾਦੀ ਦੀ ਲੜਾਈ ਵਿਚ ਆਪਣੀਆਂ ਜਾਨਾਂ ਦੇ ਰਹੇ ਸਨ, ਤਾਂ ਇਸ ਤਰਾਂ ਦੇ ਗਦਾਰਾਂ ਅਤੇ ਸੰਸਥਾਵਾਂ ਨੇ ਅੰਗਰੇਜ਼ੀ ਰਾਜ ਦੇ ਗੁਣ ਗਾਉਣ ਵਿਚ ਕੋਈ ਕਸਰ ਨਹੀਂ ਛੱਡੀ।

ਇਕ ਪਾਸੇ ਦੇਸ਼ ਭਗਤ ਸ਼ਹੀਦ ਹੋ ਰਹੇ ਸਨ, ਤਾਂ ਦੂਸਰੇ ਪਾਸੇ ਇਹੋ ਜਿਹੇ ਝੋਲੀ ਚੁੱਕ ਅੰਗਰੇਜ਼ੀ ਹਕੂਮਤ ਨੂੰ ਖੁਸ਼ ਕਰਨ ਲਈ ਲਗੇ ਹੋਏ ਸਨ, ਅਤੇ ਸ਼ਹੀਦਾਂ ਦੀਆਂ ਲਾਸ਼ਾਂ ਉਪਰ ਦੀ ਜਸ਼ਨ ਮਨਾ ਕੇ ਇਨਾਮ ਅਤੇ ਰੁਤਬੇ ਲੈ ਰਹੇ ਸਨ।

ਪਾਠਕ ਜਨ ਆਪ ਹੀ ਇਸ ਗਲ ਦਾ ਨਿਰਣਾ ਕਰ ਸਕਦੇ ਹਨ, ਕਿ ਕੌਣ ਸਹੀ ਹੈ ਅਤੇ ਕੌਣ ਗਲਤ? ਕਿਸ ਨਾਲ ਇਨਸਾਫ ਹੋਇਆ ਹੈ ਅਤੇ ਕਿਸ ਨਾਲ ਬੇਇਨਸਾਫੀ ਹੋਈ ਹੈ?

ਨਾਮਧਾਰੀ ਈ-ਲਾਇਬ੍ਰੇਰੀ

ੴ ਸਤਿਗੁਰ ਪ੍ਰਸਾਦਿ ॥

ਪੰਨਵਾਦ

ਮੈਂ ਸ੍ਰੀਮਾਨ ਪੰਥ ਰਤਨ ਗਿਆਨੀ ਸ਼ੇਰ ਸਿੰਘ ਜੀ ਅਤੇ ਪੰਡਿਤ ਕਰਤਾਰ ਸਿੰਘ ਜੀ ਲਾਸਾਨੀ ਫਲਾਸਫਰ ਦਾ ਸੱਚੇ ਦਿਲ ਤੇ ਪੰਨਵਾਦ ਕਰਦਾ ਹਾਂ ਜਿਨ੍ਹਾਂ ਨੇ ਮੈਨੂੰ ਇਸ ਖਰੜੇ ਦੇ ਤਿਆਰ ਕਰਨ ਵਿਚ ਤਨ ਮਨ ਦੁਆਰਾ-ਕਾਫੀ ਸਹਾਇਤਾ ਬਖਸ਼ੀ ॥

ਸਮਰਪਨ !

ਮੈਂ ਇਹ ਖਰੜਾ (ਖਾਲਸਾ ਜੀ ਨੂੰ ਇਹ ਗਲ ਦਸਣ ਵਾਸਤੇ ਕਿ ਸਰਕਾਰ ਅੰਗਰੇਜ਼ੀ ਦੇ ਨਾਲ ਸੱਚੇ ਦਿਲ ਤੋਂ ਵਫ਼ਾਦਾਰੀ ਰਖਣੀ ਅਤੇ ਸਰਕਾਰ ਅੰਗਰੇਜ਼ੀ ਦੀ ਤੁਕੀ ਨੂੰ ਅਪਣੀ ਮਜ਼ਬੂਤੀ ਅਤੇ ਭਾਈਚਾਰਕ ਤੁਕੀ ਦਾ ਖਾਸ ਕਾਰਨ ਸਮਝਣਾ ਵੀ ਖਾਲਸਾ ਜੀ ਦੇ ਧਰਮ ਦਾ ਇਕ ਮੁਖ ਅੰਗ ਹੈ) ਸ੍ਰੀਮਾਨ ਕਰਨਲ ਹਿਲ ਸਾਹਿਬ ਬਹਾਦਰ ਪਲਟਨ ੧੫ ਸਿਖ, ਦੀ ਪਵਿਤ ਸੇਵਾ ਵਿਚ ਅਤੀ ਨਿਮ੍ਰਤਾ ਸਹਿਤ ਸਮਰਪਣ (ਭੇਟਾ) ਕਰਦਾ ਹਾਂ। ਆਸ਼ਾ ਹੈ ਕਿ ਸ੍ਰੀਮਾਨ ਜੀ ਮੇਰੀ ਇਸ ਛੋਟੀ ਜਿਹੀ ਭੇਟਾ ਨੂੰ ਸ਼ਰੂਰ ਸ਼ੀਕਾਰ ਕਰਨਗੇ ॥

ੴ ਵਾਹਿਗੁਰੂ ਜੀ ਕੀ ਫਤਹ ॥

ਟੈਕਟ ਰਚਨ ਦਾ ਕਾਰਣ

ਜਦ ਸ੍ਰੀ ਹਜ਼ੂਰ ੧੦੮ ਬਹਿਨਸਾਹ ਮਲਕਿ ਮੁਅ-
ਜ਼ਮ ਜਾਰਜਪੰਜਮ ਨ ਮੁਬਾਰਕ ਕਦਮਾਂ ਨਾਲ ਹਿੰਦੁਸਤਾਨ
ਦੀ ਧਰਤੀ ਨੂੰ ਫਖਰ ਬਖਸ਼ਿਆ ਸੀ ਉਸ ਵਕਤ ਏਹ
ਸੁਗਾਤ ਪੰਥ ਦੀ ਸੇਵਾ ਵਿਚ ਪੈਸ ਕਰਨ ਦਾ ਅਰਾਦਾ ਸੀ
ਧਰ ਕਈ ਕਾਰਨਾ ਕਰਕੇ ਪ੍ਰਗਟ ਨਹੀਂ ਕਰ ਸਕਿਆ
ਸੋ ਇਸਤੇ ਸਜਨ ਪੁਰਖ ਇਸ ਟੈਕਟ ਨੂੰ ਸ੍ਰੀ ਹਜ਼ੂਰ ਜੀ ?
ਦੇ ਆਉਨ ਦੀ ਖੁਸ਼ੀ ਦੀ ਸੁਗਾਤ ਸਮਝਕੇ ਲਾਭ ਉਠਾਉਣ।

ਜਰੂਰੀ ਬੇਨਤੀ

ਏਹ ਲਾਇਲਟੀ ਨਾ ਸਿਰਫ ਫੌਜੀ ਤੇ ਸਿਵਲ ਦੇ ਸਿਖਾਂ
ਮੁਲਾਜ਼ਮਾਂ ਲਈ ਹੈ ਬਲਕਿ ਇਸਦਾ ਪਵਿਤ੍ਰ ਉਪਦੇਸ਼
ਖਾਸ ਕਰਕੇ ਖਾਲਸਾ ਕੌਮ ਦੇ ਹਰ ਇਕ ਪੁਰਖ ਇਸਤੀ
ਲਈ ਹੈ ਤੇ ਆਮ ਸਾਰੇ ਹਿੰਦੁਸਤਾਨੀ ਭਾਈਆਂ ਲਈ
ਸਿਖਿਆ ਹੈ। ਕਿਉਂਕਿ ਖਾਲਸਾ ਜੀ ਦੀ ਕੌਮੀਅਤ ਨਾਲ
ਸਰਕਾਰ ਦਾ ਓਹ ਰਾਅਲਕ ਹੈ ਜੋ ਕਿ ਮੰਦਰ ਉਸਾਰਨ
ਵਕਤ ਇੰਨਾ ਤੇ ਨਰਮ ਚੁਨੇ ਦਾ, ਅਤੇ ਆਦਮੀ ਦੀ ਦੇਹੀ
ਵਿਚ ਹੱਡਾ ਤੇ ਲਹੂ ਦਾ, ਤੇ ਸਾਰੇ ਹਿੰਦੁਸਤਾਨੀ ਭਾਈਆਂ ਨੂੰ
ਲਸਾਈ ਬਗ਼ੜੇ ਤੇ ਜੁਲਮ ਵਿਚੋਂ ਕੱਢਕੇ ਸਰਕਾਰ ਨੇ ਬਾਂਤੀ
ਦੀ ਛਾਇਆ ਤਲੇ ਰਖਿਆ ਤੇ ਵਿੱਦਯਾ ਦੀ ਰੋਬਨੀ ਫੈਲਾ ਕੇ
ਸਾਰੇ ਸੁਖਾਂ ਦੀ ਬਰਖਾ ਕੀਤੀ ॥

ਦਾਸ-ਕਰਤਾ

੧ ਓ ਵਾਹਿਗੁਰੂ ਜੀ ਕੀ ਫਤਹ ॥

ਖਾਲਸਾ ਲਾਇਲਟੀ

ਅਰਥਾਤ

ਸਿਖਾਂ ਲਈ ਸਰਕਾਰ ਦਾ ਲਾਇਲ
ਰਹਿਣਾ ਸਿਰਫ ਜ਼ਰੂਰੀ ਹੀ ਨਹੀਂ
ਬਲਕਿ ਉਹਨਾਂ ਦੇ ਮਜ਼ਬ ਦਾ
ਇਕ ਅੰਗ ਹੈ।

ਭਾਵੇਂ ਹਰ ਇਕ ਦੇਸ ਦੀ ਪਰਸਾ ਦਾ ਧਰਮ ਹੈ ਕਿ
ਅਪਣੇ ਵਕਤ ਦੇ ਪਾਤਸ਼ਾਹ ਨੂੰ ਵਾਹਿਗੁਰੂ ਦਾ ਨਾਇਬ ਮੰਨ
ਕੇ ਉਸਦੀ ਫਰਮਾ ਬਰਦਾਰੀ ਕਰਕੇ ਕ੍ਰਿਤਾਰਥ ਹੋਵੇ, ਪਰੰਤੂ
ਹਿੰਦੀ ਕੌਮਾਂ ਲਈ ਸਰਕਾਰ ਇੰਗਲਿਸ਼ੀਆ ਦਾ ਰਾਜ ਠੀਕ
ਠੀਕ ਬੁਕਰ ਦਾ ਮੁਕਾਮ ਹੈ ਕਿਉਂਕਿ ਹਿੰਦੁਸਤਾਨ ਦੇਸ
ਭਾਵੇਂ ਬਹੁਤ ਸਾਰੀ ਹਾਲਤਾਂ ਵਿਚ ਅੱਛਾ ਰਿਹਾ ਹੈ ਜੇਸੇ
ਕਿ ਉੱਤਮ ਮਹਾਂ ਪੁਰਖ ਏਸ ਦੇਸ ਵਿਚ ਦੂਸਰੇ ਪੁਰਖੀ ਤੇ
ਪੱਛਮੀ ਦੇਸਾਂ ਨਾਲੋਂ ਬਹੁਤ ਹੋਏ ਹੋਨ, ਪੁਰਖਾਂ ਵਾਲੀ

(੪)

ਲਿਆਕਤ ਭੀ ਵਾਹਿਗੁਰੂ ਨੇ ਏਸੇ ਦੇਸ ਨੂੰ ਸਭ ਤੋਂ ਪਹਿਲਾਂ
ਬਖਸ਼ੀ ਸੀ ਪਰੰਤੂ ਫੇਰ ਭੀ ਇਕ ਕਮੀ ਸੀ ਕਿ ਜਦ ਤੋਂ ਹਿੰਦੂਸ
ਤਾਨ ਅਪਣੀ ਇਨਸਾਨੀ ਹਾਲਤੋਂ ਵਿਚ ਆਇਆ ਤੇ ਇਸ
ਵਿਚ ਪ੍ਰਭਾਹਤ ਯਾ ਹੋਰ ਦੁਨੀਆਵੀ ਇਨਤਜ਼ਾਮ ਹੋਏ
ਤਦ ਤੋਂ ਹੀ ਰਾਮ ਮਹਾਰਾਜਿਆਂ ਵਿਚ ਸ਼੍ਰੋਮਣੀ ਤਮਸਬ
ਬੋਲਾ ਬਹੁਤ ਬਨਿਆ ਰਿਹਾ ।

ਹਿੰਦੂਆਂ ਦੇ ਸਭ ਤੋਂ ਵਡੇ ਪਰਮ ਪੂਜ ਮਹਾਤਮਾ
ਮਨੂੰ ਜੀ ਬੇ ਜਿਨ੍ਹਾਂ ਨੇ ਸੂਦ੍ਰਾ ਯਾ ਯਮਨਾ ਦੇ ਹਕ ਖਤੀ
ਬਾਹਮਣਾਂ ਨਾਲੋਂ ਬਹੁਤ ਘਟ ਰਖੇ, ਇਸ ਸਿਖਣ ਦਾ ਅਸਰ
ਏਹ ਹੋਯਾ ਕਿ ਮਹਾਰਾਜਾ ਰਾਮ ਚੰਦ੍ਰਜੀ ਜੈਸੇ ਮਹਾਤਮਾ ਪੁਰਸ਼
ਭੀ ਧੋਖਾ ਖਾ ਗਏ ਅਰਥਾਤ ਬਾਲਮੀਕ ਰਮਾਇਣ ਦੇ ਅੰਤ
ਵਿਚ ਇਕ ਖਸੀਰਾ ਹੈ ਜਿਸਦਾ ਸਿੰਘਾਂ ਤੋਂ ਏਹੋ ਹੈ । ਕਿ ਇਕ
ਬਾਹਮਣ ਆਕੇ ਰਾਮ ਜੀ ਪਾਸ ਹੋਯਾ ਤੇ ਹਾਲ ਪੁਛਣੇ ਪਰ
ਦੇਸਿਆ ਕਿ ਇਕ ਸੂਦ੍ਰ ਬੰਨ ਵਿਚੋਂ ਭੱਧ ਕਰਦਾ ਹੈ ਜਿਸਦੇ
ਪਾਪ ਕਰਕੇ ਮੇਰਾ ਲੜਕਾ ਮਰ ਗਿਆ । ਰਾਮ ਜੀ ਨੇ ਏਹ
ਬਾਤ ਸੁਣਦੇ ਹੀ ਗਰੀਬ ਤਪਸੀ ਸੂਦ੍ਰ ਦੀ ਜਾਨ ਦਾ ਸ਼ਕਾਰ
ਕੀਤਾ ॥

ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਦਸਮ ਗ੍ਰੰਥ ਸਾਹਿਬ
ਵਿਚ ਰਮਾਇਣ ਦਾ ਉਲਥਾ ਕਰਦੇ ਹੋਏ ਏਹ ਛੰਦ ਲਿਖੇ

ਯਮਨ ਤੋਂ ਮੁਰਾਦ ਓਹ ਕੌਮਾਂ ਹਨ ਜੋ ਹਿੰਦੂਆਂ
ਤੇ ਬਿਨਾਂ ਹੈ ਜੈਸੇ ਕਿ ਮੁਸਾਈ, ਯਹੂਦੀ, ਪਾਰਸੀ, ਈਸਾਈ,
ਮੁਸਲਮਾਨ, ਵਗੈਰਾ ਹੈ ॥

(੫)

ਹਨ ਯਥਾ:-

ਭੁਜੰਗ ਪੰਥਾਤ ਫੈਦ

ਇਹੀ ਬੀਰ ਅਯੋ ਮਿਤੈ ਸੰਨ ਬਿਪ੍ਰ ॥ ਜੀਐ ਬਾਲ
ਆਜੈ ਨਹੀ ਰੋਹਿ ਸਾਪ ॥ ਸਕੈ ਰਾਮ ਜਾਨੀ ਚਿਤਿ ਤਾਹਿ
ਥਾਤਾ ॥ ਦਿਸਾ ਬਾਰਦੀ ਤਿ ਬਿਬਾਣਿ ਹਕਾਰਯੋ ॥ ੬੯੯ ॥
ਹੁਤੇ ਏਕ ਸੂਦ੍ਰ ਦਿਸਾ ਉਤ੍ਰ ਮੁਖੀ ॥ ਭੁਲੈ ਕੁਪ ਮੁਖੀ ਪਰਯੋ
ਐਧ ਮੁਖ ॥ ਮਹਾ ਉਗਰ ਤੇਜਾ ਤਪਸਯਾਤ ਉਰੀ ॥ ਹੋਨ੍ਹ
ਤਾਹਿ ਰਾਮ ਅਸੀ ਆਪ ਹੋਬ ॥ ੭੦੦ ॥

ਭਾਵ ਇਨ੍ਹਾਂ ਫੈਦਾਂ ਦਾ ਓਹੋ ਹੈ ਜੋ ਉਪਰ ਰਮਾਇਣ
ਦੇ ਪ੍ਰਸੰਗ ਦਾ ਹੈ ॥

ਇਸੇ ਤਰ੍ਹਾਂ ਹਿੰਦੂ ਰਾਜਿਆਂ ਦਾ ਬਹੁਤ ਚਿੰਨ੍ਹ ਏਹੀ
ਹਾਲੇ ਰਿਹਾ ਤੇ ਦਿਨ ਬਦਿਨ ਸੂਦ੍ਰ ਕੌਮਾਂ ਗਿਰਦੀਆਂ
ਗਈਆਂ ਤੇ ਉਚ ਜਾਤੀ ਵਿਚ ਖੁਦਗਰਸੀ ਘਰੇ ਕਰਦੀ
ਗਈ ਇਸਨੇ ਦੇਸ ਦੇ ਵਿਚ ਕਈ ਤਰਾਂ ਦੇ ਅਤਿਆਚਾਰ ਤੇ
ਅਨਰਥ ਫੈਲਾਏ ਕੋਈ ਢਾਈਕੁ ਹਜ਼ਾਰ ਬਰਸ ਬੀਤਿਆ
ਜਦ ਮਹਾਤਮਾ ਬੁਧ ਈ ਨੇ ਅਪਨੀ ਅਵਾਜ ਉਕਤ
ਬ੍ਰਾਹਮਣੀ ਮਤ ਤੋਂ ਉਲਟ ਉਠਾਈ ਤੇ ਉਸਦੇ ਚੇਲੇ ਜੋ ਕਿ
ਹਜ਼ੂਮੰਦ ਦਾ ਅਧਕਾਰ ਰਖਦੇ ਸੇ ਉਨ੍ਹਾਂ ਵਿਚੋਂ ਭੀ ਉਪਰ
ਲਿਖਿਆ ਤਾਮਸਬ ਨਾ ਗਿਆ ਓਹ ਵੀ ਹਿੰਦੂਆਂ ਨਾਲੋਂ
ਬੋਧੀਆਂ ਦੀ ਬੋਧਤ੍ਵੀ ਦਾ ਖੁਲਾ ਰਖਦੇ ਰਹੇ ॥

ਫਿਰ ਜੈਨ ਮਤ ਇਸ ਦੇਸ ਵਿਚ ਪਸਰਿਆ ਜਿਸਦੇ
ਫੈਲਨ ਨਾਲੋਂ ਭੀ ਉਕਤ ਬਲਦੀ ਅੱਗ ਪਰ ਤੇਲ ਹੀ ਪਿਆ

(੬)

ਪਾਰਸਨਾਥ ਜੈਸੇ ਜੈਨੀ ਰਾਜਿਆ ਨੇ ਸੰਨਯਾਸੀਆਂ ਨੂੰ ਮਕਾਨ
ਕੇ ਅੱਗ ਵਿਚ ਸਾੜਿਆ ਤੇ ਪਾਣੀ ਵਿਚ ਡੋਬਿਆ ਜਦ
ਇਨ੍ਹਾਂ ਦੇ ਜੁਲਮ ਨੇ ਬੀਮੀਨ ਨੂੰ ਬੋਝਲ ਕੀਤਾ ਤਦ
ਮਹਾਤਮਾ ਸੰਕਾਰਾਚਾਰਜ ਜੀ ਵੇਦਾਂਤ ਮਤ ਦੇ ਪ੍ਰਸਿੱਧ
ਲੀਡਰ ਨੇ ਆ ਦਰਬਨ ਦਿਖਾਇਆ, ਆਪਦੀ ਸਿੱਖਿਆ
ਭਾਵੇਂ ਸਾਰੇ ਜਗਤ ਨੂੰ ਪਰਮਾਤਮਾ ਦਾ ਰੂਪ ਸਾਬਤ ਕਰਨਾ
ਸੀ ਪਰ ਫੇਰ ਵੀ ਆਪਨੇ ਜੈਨੀ ਬੋਧੀ ਪੰਡਤਾਂ ਨੂੰ ਸਾਸਤ੍ਰਾਮਰਥ
ਵਿਚ ਫਤਹ ਕੀਤਾ ਤੇ ਖਤ੍ਰੀ ਹਿੰਦੂ ਰਾਜਿਆਂ ਨੂੰ ਜੈਸੇ ਦੇਕੇ
ਫੇਰ ਤਿਆਰ ਕੀਤਾ ਜਿਸਦਾ ਨਤੀਜਾ ਇਹ ਹੋਇਆ ਕਿ
ਜੈਨੀ ਆਦਿਕਾਂ ਦੇ ਜਹਾਜ਼ ਭਰ ੨ ਕੇ ਗਹਿਰੇ ਸਮੁੰਦਰ ਦੀ
ਭੇਟਾ ਕੀਤੇ ਗਏ ਇਸੇ ਤਰ੍ਹਾਂ ਇਸ ਪਾਤਸ਼ਾਹਤ ਜੁਲਮ
ਦੀਤਰੱਕੀ ਹੀ ਹੋਈ। ਹਮੇਸ਼ਾਂ ਨੀਵੀਂ ਜਾਤ ਦੇ ਭਗਤ ਮਹਾ-
ਤਮਾ ਨੂੰ ਧ੍ਰਿਕਾਰਿਆ ਜਾਂਦਾ ਰਿਹਾ ਤੇ ਉੱਚੀ ਜਾਤ ਦਾ ਭਾਵੇਂ
ਸ਼ੋਭਾਨ ਕਿਉਂ ਨਾ ਹੋਵੇ ਉਸਦੀ ਇੱਜ਼ਤ ਕੀਤੀ ਜਾਂਦੀ ਰਹੀ।

ਜਦ ਹਿੰਦੂਆਂ ਦੇ ਆਪਣੇ ਪਾਪਾਂ ਨੇ ਫਲ ਦੇਣ ਦੀ
ਸੂਰਤ ਇਖਤਯਾਰ ਕੀਤੀ ਤੇ ਮੁਸਲਮਾਨ ਪਾਤਸ਼ਾਹਤ ਦਾ
ਇਸ ਦੇਸ ਵਿਚ ਅਵਤਾਰ ਹੋਇਆ ਜਿਸਦੇ ਪਾਤਸ਼ਾਹ
ਅਬਥਾਤ ਮਹੰਮਦ ਗੌਰੀ, ਇਲਾਭੁਦੀਨ, ਕੁਤਬੁਦੀਨ,
ਮਹਮੂਦ ਗਜ਼ਨਵੀ, ਮਹੰਮਦ ਸ਼ਾਹ ਤੁਗਲਕ, ਆਦਿਕਾਂ ਦੇ
ਮਜ਼੍ਹਬੀ ਤਅੱਸਬ ਕਿਸੇ ਤੋਂ ਲੁਕਵੇਂ ਨਹੀਂ। ਆਖਰ।

ਸ੍ਰੀਗੁਰੂ ਨਾਨਕ ਦੇਵ ਜੀ ਮਹਾਰਾਜ ਨੇ ਅਵਤਾਰ ਧਾਰਿ-
ਆ ਤੇ ਇਨ੍ਹਾਂ ਦੇ ਨੌਵੇਂ ਸਰੂਪ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਨੇ
ਔਰੰਗਜ਼ੇਬ ਦੇ ਮਜ਼੍ਹਬੀ ਤਅੱਸਬ ਨੂੰ ਦੱਖਕੇ ਸਰਕਾਰ ਇੰਗ-

(੨)

ਲਿਖੀਆ ਦੇ ਆਉਣ ਦੀ ਵਾਹਿਗੁਰੂ ਪਾਸ ਅਪੀਲ ਕੀਤੀ*।
 ਥੇਰੇ! ਇਸ ਤਰਾਂ ਦੇਸ ਦੀ ਪਾਤਸ਼ਾਹਤ ਵਿਰ ਮਜ਼੍ਹਬੀ
 ਕਸਮਕਸਮ ਹੁੰਦੀ ਰਹੀ ਤੇ ਅਖੀਰ ਹਿੰਦੁਸਤਾਨ ਦੇ ਭਾਗ ਦਾ
 ਵਰਵਾਜ਼ਾ ਖੁਲ ਗਿਆ ਤੇ ਸੁਲਮ ਦਾ ਅੰਧਰਾ ਹੱਟ ਗਿਆ।
 ਸੀ ਗੁਰੂ ਤਗ ਬਹਾਦਰ ਸੀ ਦੇ ਵਾਕ ਅਮਲੀ ਕਲਮ ਨਾਲ
 ਲਿਖੇ ਗਏ ਅਰਥਾਂਤ ਮੋਹਰਬਾਨ, ਇਨਸਾਫ ਪਸੰਦ ਰਾਜਾ
 ਪਰਵਰ ਸਰਕਾਰ ਇੰਗਲਿਸ਼ੀਆ ਦਾ ਮੁਬਾਰਕ ਹੱਥ ਦੇਸ
 ਦੇ ਸਿਰ ਉੱਪਰ ਆਇਆ ਦੇਸ ਨੂੰ ਪਾਤਸ਼ਾਹਤ ਦਾ ਸੱਚਾ
 ਨਜ਼ਾਰਾ ਦਿਖਾਇਆ ਸੱਚ ਮੁੱਚ ਹੀ ਪਾਤਸ਼ਾਹਤ ਨੂੰ ਦੌਇਮ
 ਦਰਜੇ ਦੀ ਖਦਾਈ ਕਰਨਾ ਸਫਲ ਕੀਤਾ। ਜਿਸ ਤਰਾਂ
 ਵਾਹਿਗੁਰੂ ਲੋਕਾਂ ਦੇ ਗੁਨਾਹ ਦੇਖਦਾ ਹੋਇਆ ਭੀ ਸਭ ਨਾਲ
 ਪੇਸ਼ ਦਾ ਵਰਤਾਉ ਕਰਦਾ ਹੈ ਤੇ ਹਰ ਇਕ ਜਾਤੀ ਹਰ
 ਇਕ ਕੌਮ ਹਰ ਇਕ ਮਜ਼੍ਹਬ ਦੇ (ਪੈਰੋ) ਪੁਰਸ਼ਾਂ ਨੂੰ ਇਕੋ
 ਜੇਹਾ ਸੁਖ ਬਖਸ਼ਦਾ ਹੈ ਇਸੇ ਤਰਾਂ ਉਕਤ ਸਰਕਾਰ ਨੇ ਭੀ
 ਮਜ਼੍ਹਬ ਦੇ ਪਖਪਾਤ ਤੇ ਬਿਨਾਂ ਸਭ ਦੀ ਪਾਲਨਾ ਕੀਤੀ

*ਨੋਟ—ਇਕ ਦਿਨ ਨੌਵੇਂ ਗੁਰੂ ਸਾਹਿਬ ਦਿੱਲੀ ਦੀ
 ਇਕ ਅਟਾਰੀ ਪਰ ਚੜ੍ਹਕੇ ਸਮੁੰਦਰ ਦੀ ਤਰਫ ਝਾਤੀ
 ਮਾਰਦੇ ਸਨ ਮਾਲੂਮ ਹੋਨੇ ਪਰ ਪਾਤਸ਼ਾਹ ਨੇ ਕਾਰਨ ਪੁਛਿਆ
 ਆਪਨੇ ਫੁਰਮਾਇਆ ਕਿ ਮੈਂ ਉਸ ਆਦਲ ਤੇ ਰਿਆਯਾ
 ਪਰਵਰ ਰਾਜ ਸਿਧਾਂਤ ਤੋਂ ਵਾਕਿਫ ਕੌਮ ਦੀ ਤਰਫ ਦੇਖਦਾ
 ਹਾਂ ਜਿਸਨੇ ਪਸਰਮ ਤੋਂ ਸਮੁੰਦਰ ਦੇ ਰਸਤੇ ਆਕੇ ਦੇਸ
 ਵਿਚ ਝਾਤੀ ਤੇ ਅਮਨ ਦਾ ਪ੍ਰਕਾਸ਼ ਕਰਨਾ ਹੈ।

ਗਰੀਬਾਂ ਨੂੰ ਉਭਾਰਿਆ ਤੇ ਵਧਿਆਂ ਨੂੰ ਵਧਿਆਇਆ। ਹਰ
ਇਕ ਫਿਰਕੇ ਨੂੰ ਆਪੋ ਆਪਣੀ ਧਾਰਮਿਕ ਆਗੂਵੀ
ਬਖਸ਼ੀ ਅਰਥਾਤ ਕਿਸੇ ਸ਼ਹਿਰ ਵਿਚ ਇਕ ਈਸਾਈ
ਪ੍ਰਚਾਰ ਕਰਦਾ ਹੈ, ਜਿਸਦੇ ਹਮ ਮਜ਼੍ਹਬ ਭੀ ਕਮਰਤ ਨਾਲ
ਅਫਸਰ ਤੇ ਕੌਮ ਇੰਗਲਿਸ਼ੀਆ ਦੀ ਨਸਲ ਤੋਂ ਹਨ ਪਰ
ਫੇਰ ਵੀ ਉਸ ਉੱਪਰ ਬੇਵਕੂਫ ਲੋਗ ਵੱਟੇ ਇੱਟਾਂ ਮਾਰਦੇ ਹਨ
ਤੇ ਸਰਕਾਰੀ ਅਫਸਰ ਇਸ ਹਾਲਤ ਵਿਚ ਆਪਣੀ ਕੌਮ
ਯਾ ਮਜ਼੍ਹਬ ਦੇ ਲਿਹਾਜ਼ ਨਾਲ ਕਿਸੇ ਪਾਸੋਂ ਖਯਾਲ ਤਕ
ਐਕਸ਼ਨ ਲੈਣ ਵਾਸਤੇ ਤਿਆਰ ਨਹੀਂ ਤੇ ਨਾ ਪਾਦਰੀ
ਸਾਹਿਬ ਨੂੰ ਹੀ ਆਪਣਾ ਮਜ਼੍ਹਬੀ ਘੁਮੰਡ ਸਾਹਨਾ ਹਾਲਤ
ਵਿਚ ਹੈ, ਇਸੇ ਤਰਾਂ ਆਪਣਾ ਪ੍ਰਚਾਰ ਸਿੱਖ ਹਿੰਦੂ ਮੁਸਲ
ਮਾਨ ਪਾਦਰੀ ਸਾਹਿਬ ਨਾਲੋਂ ਵੱਡੀ ਅਛੀ ਹਾਲਤ ਵਿਚ
ਕਰ ਸਕਦੇ ਹਨ ਫਿਰ ਕਿਉਂ ਨਾ ਹਿੰਦੂਸਤਾਨ ਦੀ ਹਰ
ਇਕ ਕੌਮ ਈਸ਼ਰ-ਦਾ ਜਸ ਗਾਉਂਦੀ ਹੋਈ ਆਪਣੇ ਧਾਰ-
ਮਕ ਆਗੂਆਂ ਦੀ ਪੈਰਵੀ ਕਰਦੀ ਹੋਈ ਓਨ੍ਹਾਂ ਦੇ ਸਾਥ
ਸਰਕਾਰ ਅੰਗ੍ਰੇਜ਼ੀ ਦਾ ਤਨ ਮਨ ਧਨ ਨਾਲ ਸ਼ੁਕਰ ੨ ਨਾ
ਕਰੇ? ਏਥੇ ਹੀ ਬੱਸ ਨਹੀਂ, ਸਰਕਾਰ ਨੇ ਜੋ ਕੁਝ ਹਿੰਦੂਸਤਾਨ
ਨੂੰ ਭਾਈ ਚਾਰਕ ਤੇ ਸੁਧਾਰਾਰਕ ਸਿੱਖਿਆ ਦਿੱਤੀ ਤੇ ਵਿਦਿਆ
ਦਾ ਮੈਦਾਨ ਹਰ ਇਕ ਲਈ ਖੁਲ੍ਹਾ ਕੀਤਾ ਜੋ ਰੇਲ ਡਾਕ
ਸਫਾਖਾਨੇ ਜੈਸੇਸੁਖ ਪੈਦਾ ਕੀਤੇ ਓਹ ਬੇਸ਼ੁਮਾਰ ਹਨ ਪ੍ਰਤਿਸਿੱਖਾਂ
ਵਾਸਤੇ ਸਭ ਤੋਂ ਵਧਕੇ ਸੱਚਾ ਬੈਕੰਠ ਹੈ, ਸਿੱਖਾਂ ਦੇ ਅਸੂਲ
ਦੁਨੀਆਂ ਭਰ ਵਿਚ ਪ੍ਰਵਿਰਤ ਕਰਨ ਲਈ ਇਕ ਵਸੀਲਾ
ਹੈ, ਤੇ ਸਿੱਖਾਂ ਦੀ ਜਿੰਦਗੀ ਕਾਇਮ ਰੱਖਣ ਲਈ ਇਕ

(੯)

✕

ਖੀਸ ਕਿਸਮ ਦਾ ਅਮੁੱਤਾ ਹੈ, ਸਿਖਾਂ ਦੇ ਸਤਗੁਰਾਂ ਦੀ ਬਜ਼ੁਰਗੀ ਦਾ ਨਸ਼ਾਨ ਹੈ, ਤੇ ਸਿਖਾਂ ਦੇ ਧਰਮ ਨੂੰ ਸਰਕਾਰ ਦੇ ਆਉਣ ਨਾਲ ਬਚੁਤਾ ਖੁਦਰਤੀ ਢਾਇਏ ਹਾਸੇਲ ਹੋਏ ਹਨ ਜੈਸਾ ਕਿ ਅਗੇ ਨੰਬਰ ਵਾਰ ਹੈ ॥

(੧) ਸਿਖਾਂ ਦੇ ਧਰਮ ਵਿਚ ਜਾਤ ਪਾਤ ਦੀ ਉਚਾਈ ਨੀਚਾਈ ਦਾ ਕੋਈ ਭਰਮ ਨਹੀਂ ਯਥਾ:—

ਜਾਤੀ ਦੇ ਕਿਆ ਹਥ ਸਚ ਪਰਖੀਐ॥

ਵਾਰ ਮਾਝ ਮਃ ੧

ਭਾਵ—ਹਰਇਕ ਪੁਰਸ਼ ਦੀ ਬਜ਼ੁਰਗੀ ਯਾ ਨੀਵੀਂ ਹਾਲਤ ਸਮਝਨ ਲਈ ਜਾਤ ਦਾ ਕੋਈ ਸਵਾਲ ਨਹੀਂ ਫੈਸਲਾ ਸੱਚ ਉੱਪਰ ਹੈ। ਇਸੇ ਤਰ੍ਹਾਂ ਸਰਕਾਰ ਨੇ ਭੀ ਕਿਸੇ ਹਾਲਤ ਵਿਚ ਕਿਸੇ ਜਾਤ ਨੂੰ ਵਡਾ ਯਾ ਛੋਟਾ ਨਹੀਂ ਮੰਨਿਆ ਬਲਕਿ ਹਰ ਜਾਤੀ ਦੇ ਨੇਕ ਪੁਰਸ਼ਾਂ ਦੀ ਕਦਰ ਤੇ ਬੁਰਿਆਂ ਨੂੰ ਰਸਤੇ ਪਾਉਣ ਦਾ ਜਤਨ ਕੀਤਾ ਹੈ, ਤੇ ਅੰਗਰੇਜ਼ੀ ਤਾਲੀਮ ਨੇ ਤਾਂ ਹਰਇਕ ਦਾ ਨਸ਼-ਮੰਦ ਇਨਸਾਨ ਦੇ ਦਿਲ ਵਿਚੋਂ ਇਸ ਵਹਮ ਨੂੰ ਉਡਾ ਹੀ ਦਿੱਤਾ ਹੈ ॥

(੨) ਸਿਖਾਂ ਦੇ ਧਰਮ ਵਿਚ ਛੁਤ ਛਾਤ ਦੀ ਕੋਈ ਬੰਦਸ਼ ਨਹੀਂ

ਅੰਗਰੇਜ਼ੀ ਰਾਜ ਨਾਲ ਆਈਆਂ ਰੇਲਾਂ ਤੇ ਜਹਾਜ਼ੀ ਸਫਰ ਨੇ ਉਕਤ ਭਰਮ ਨੂੰ ਮੂਲੋਂ ਪੁਟ ਸੁਟਿਆ ਤੇ

(੧੦)

ਅੰਗੇਜ਼ੀ ਤਾਲੀਮ ਪਾਉਣ ਵਾਲੇ ਪੁਰਖ ਤਾਂ ਇਸ ਦੀਵਾਰ
ਤੋਂ ਬਿਲਕੁਲ ਪਾਰ ਹੀ ਹੋਗਏ ॥

(੩) ਜਾਹਲੀ ਰਸਮਾਂ ਦਾ ਤਜ਼ਾਰਾ:—

(ੳ) ਸਿਖਾਂ ਦੇ ਧਰਮ ਵਿਚ ਲੜਕੀ ਮਾਰਨੀ ਤਾਂ ਕਿਤੇ
ਰਹੀ ਬਲਕਿ ਧੀ ਦਾ ਦਰਜਾ ਪੁਤ੍ਰ ਨਾਲੋਂ ਵੱਡਾ ਹੈ ਯਥਾ:—

**ਪੁੱਤ੍ਰ ਧੀ ਚੰਗੇਰੜੀ ਪਰ ਘਰ ਜਾਇ
ਬਸਾਇਨ ਆਈ ॥**

ਭਾ: ਗੁਰਦਾਸ ਜੀ ਵਾਰ ੩੭ ਪੌੜੀ ੨੪

ਭਾਵ—ਪੁਤ੍ਰਨੇ ਸਿਰਫ ਅਪਨੇ ਪਿਛਲੇ ਘਰ ਨੂੰ ਅਥਾਵ
ਰਖਣਾਹੈ ਪਰ ਧੀ ਨੇ ਦੂਸਰੇ ਦਾ ਘਰ ਅਥਾਵ ਕਰਕੇ ਦੁਨਯਾਂ
ਵਿਚ ਮੁਹਬਤ ਕਾਇਮ ਕਰਨੀ ਤੇ ਮਾਂ ਬਾਪ ਨੂੰ ਪਰਉਪਕਾਰੀ
ਦਾ ਦਰਜਾ ਬਖਸ਼ਣਾ ਹੈ ਇਸ ਲਈ ਧੀ ਚੰਗੀ ਹੈ ।

(ਅ)ਸਤੀ ਦੀ ਰਸਮ ਦਾ ਨਸ਼ੇਬ ਹੈ ਯਥਾ:—

**ਜਲੇ ਨ ਪਾਈਏ ਰਾਮ ਸਨੇਹੀ । ਕ੍ਰਿਤ
ਸੰਜੋਗ ਸਤੀ ਓਠ ਹੋਈ । ਦੇਖਾ ਦੇਖੀ
ਮਨ ਹਠ ਜਲ ਜਾਈਐ । ਪ੍ਰਿਅ ਸੰਗ ਨ
ਪਾਵੈ ਬਹੁ ਜੋਨ ਭਰਮਾਈਐ ॥**

ਗਉੜੀ ਮ: ੫ ॥

ਭਾਵ:-ਇਸਤ੍ਰੀਆਂ ਆਮ ਰਸਮ ਦੇ ਅਨੁਸਾਰ ਤੇ ਲੋਕਾਂ ਵਿਚ ਅਪਨੀ ਵਡਿਆਈ ਵਾਸਤੇ ਮਨ ਵਿਚ ਹਠ ਕਰਕੇ ਪਤੀ ਨਾਲ ਸੜਦੀਆਂ ਹਨ ਲੋਕਾਂ ਦਾ ਖ਼ਿਆਲ ਕਿ ਇਸਤ੍ਰੀਆਂ ਜਲਨ ਵਾਲੀ ਔਰਤ ਅਪਨੇ ਪਤੀ ਨੂੰ ਦੂਸਰੇ ਜਨਮ ਵਿਚ ਜਾ ਮਿਲਦੀ ਹੈ॥ ਪ੍ਰੰਤੂ ਇਸਤ੍ਰੀ ਪਤੀ ਦਾ ਸੰਜੋਗ ਕਰਮਾਂ ਅਨੁਸਾਰ ਸਿਰਫ ਇਸੀ ਜਨਮ ਵਿਚ ਸੀ ਅੱਗ ਵਿਚ ਜਲਨ ਨਾਲ ਦੂਸਰੇ ਜਨਮ ਦਾ ਸੰਜੋਗ ਨਹੀਂ ਬਨ ਸਕਦਾ ਇਸ ਤੇ ਜਲਨ ਤੋਂ ਪਤੀ ਨਾਲ ਮੇਲ ਸਮਝਨਾ ਬਿਲਕੁਲ ਗਲਤ ਹੈ ਤੇ ਇਸਤ੍ਰੀਆਂ ਸੜਨ ਵਾਲੀ ਇਸਤ੍ਰੀ ਆਪਨੇ ਆਤਮਘਾਤ ਦੇ ਪਾਪ ਨਾਲ ਪਾਪਣ ਮੰਨੀ ਜਾਂਦੀ ਹੈ ਤੇ ਆਮ ਜਨਮਾਂ ਵਿਚ ਭਰਮ ਭੀ ਭਟਕਦੀ ਹੈ।

(ੲ) ਬਿਧਵਾ ਦੀ ਸਾਦੀ ਨਾ ਹੋਣੀ ਇਸ ਦਾ ਵੀ ਗੁਰ ਮਤ ਵਿਚ ਖੰਡਨ ਹੋ ਸਕਦਾ:-

**ਗੋਰੀ ਸੇਤੀ ਤੁਟੈ ਭਤਾਰ । ਮੂਰਖ
ਗੰਢ ਪਵੈ ਮੂਹ ਮਾਰ ।**

ਭਾਵ:-ਇਸਤ੍ਰੀ ਦਾ ਪਹਿਲੇ ਪਤੀ ਨਾਲ ਗੰਢ ਟੁਟਨ ਤੋਂ ਦੂਜੇ ਪਤੀ ਦੇ ਮਿਲਣ ਤੋਂ ਗੰਢ ਪੈਂਦਾ ਹੈ ਇਸੇ ਤਰ੍ਹਾਂ ਮੂਰਖ ਪੁਰਖ ਦੀ ਆਦਤ ਵਿਚ ਤਾੜ ਫਾੜ ਤੋਂ ਹੀ ਗੰਢ ਖਾਨੇ ਰੁਕਾਵਟ ਹੋ ਸਕਦੀ ਹੈ।

(੧੨)

(ਸ) ਆਰੇ (ਕਰਵਤ) ਨਾਲ ਦੋ ਟੁਕੜੇ ਕਰਕੇ
ਹਮਾਲੇ ਵਿਚ ਗਲਕੇ, ਅੱਗ ਵਿਚ ਸੜਕੇ, ਆਦਿਕ ਸਾਧਨਾਂ ਤੇ
ਮੁਕਤੀ ਸਮਝਣੀ ਗੁਰਮਤ ਵਿਚ ਪੂਰਾ ੨ ਨਥੇਧ ਹੈ। ਯਥਾ:—

ਅਰਧ ਸ੍ਰੀਰ ਕਟਾਈਐ ਭਾਈ ਜੇ ਲਖ
ਜਤਨ ਕਰਾਇ। ਜੇ ਬੈਸੰਤਰਹੋਮੀਐ ਭਾਈ
ਇਕ ਰਤੀ ਤੋਲ ਕਟਾਇ। ਤਨ ਹੇਮੰਚਲ
ਗਾਲੀਐ ਭਾਈ ਭੀ ਮਨ ਤੇ ਰੋਗ ਨ
ਜਾਇ ॥

ਭਾਂਵ:—ਅਪਨੀ ਦੇਹੀ ਦੇ ਟੁਕੜੇ ਕਰਕੇ ਅੱਗ ਵਿਚ
ਸਾੜਨੇ ਤੇ ਆਰੇ ਨਾਲ ਅਪਨੀ ਦੇਹੀ ਨੂੰ ਦੋ ਟੋਟੇ ਕਰਨਾ,
ਤੇ ਹਮਾਲੇ ਦੀ ਬਰਫ ਵਿਚ ਗਲਨਾ, ਇਹ ਸਾਧਨ ਲੋਕ
ਮੁਕਤੀ ਵਾਸਤੇ ਕਰਦੇ ਹਨ ਪਰੰਤੂ ਇਨ੍ਹਾਂ ਦੇ ਨਾਲ ਆਪਨੇ
ਮਨ ਤੇ ਹਉਮੈ ਦਾ ਰੋਗ ਨਹੀਂ ਚਾਂਦਾ ਇਸ ਤੇ ਮੁਕਤੀ ਦਾ
ਹੋਣਾ ਅਸੰਭਵ ਅਰਥਾਤ ਬਿਲਕੁਲ ਗਲਤ ਹੈ।

ਸ੍ਰਕਾਰ ਨੇ ਅਜੇਹੇ ਮਾਮਲਿਆਂ ਵਿਚ ਅਕਸਰ
ਕਾਨੂੰਨੀ ਸਹਾਇਤਾ ਨਾਲ ਦੇਸ ਨੂੰ ਕ੍ਰਿਤਾਰਥ ਕੀਤਾ ਤੇ
ਸਿਖਾਂ ਦੇ ਅਸੂਲ ਪ੍ਰਚਲਤ ਕੀਤੇ।

(੪) ਸਿਖਾਂ ਦਾ ਧਰਮ (ਸਾਇੰਸ) ਅਰਥਾਤ ਉੱਚਭੁੱਖੀ
ਨਾਲ ਵਾਸਤਾ ਰਖਦਾ ਹੈ। ਸ੍ਰਕਾਰ ਨੇ ਇਸ ਤਾਲੀਮ ਨੂੰ

(੧੩)

ਫੈਲਾਏ ਲੋਕਾਂ ਨੂੰ ਪ੍ਰਕਾਸ਼ ਦੇ ਮੈਦਾਨ ਵਿਚ ਲਿਆਂਦਾ ਜਿਸ
ਤੋਂ ਲੋਕਾਂ ਦੇ ਅਨੇਕ ਦੇਵੀ ਦੇਵਤਾ ਹੋਰ ਵਹਮੀ ਖਮਾਲ ਸੁਤਕ
ਝੂਠੇ ਗੁਰੂ ਆਦਿਕ ਰੂਪੀ ਦੀ ਤਰਾਂ ਇਧਰ ਉਧਰ ਉਡਕਦੇ।

(੫) ਸ੍ਰੀ ਗੁਰੂ ਤੇਗ਼ਬਹਾਦਰ ਜੀ ਦੀ ਪੇਸ਼ੀਨ ਗੋਈ
ਦਾ ਸ਼ਿਕਰ ਉਪਰ ਆ ਹੀ ਚੁਕਾ ਹੈ ਜਿਸਤੋਂ ਸੰਬਤ ਹੈ ਕਿ
ਇੰਗਲੈਂਡੀਆਂ ਚਮੇ ਦੇ ਹੋਣ ਵਿਚ ਗੁਰੂ ਜੀ ਦੀ ਪੂਰਨ ਖੁਸ਼ੀ
ਹੈ ਤੇ ਇੰਗਲੈਂਡੀਆਂ ਦੀ ਅੰਤਰਜਾਮਤਾ ਦਾ ਅਰਥਾਤ
ਰੂਹਾਨੀ ਤਾਕਤ ਦਾ ਨਸ਼ਾਨ ਹੈ, ਜਿਸਤੇ ਸਿਖਾਂ ਦਾ ਸ਼ਰ੍ਹੇਰੀ
ਫਰਜ਼ ਹੈ ਕਿ ਇਸ ਰਾਜ ਨੂੰ ਦੇਖਕੇ ਪੂਰਨ ਖੁਸ਼ੀ ਤੇ ਪ੍ਰੇਮ
ਸਰਧਾ ਪ੍ਰਗਟ ਕਰਨ॥

(੬) ਇਹ ਥਾਤ ਸੋਲਾ ਆਨੇ ਸਹੀ ਹੈ ਕਿ ਜੇ ਸਰ-
ਕਾਰ ਦਾ ਰਾਜ ਅਜੇ ਤਕ ਦੇਸ ਵਿਚ ਨਾ ਆਉਂਦਾ ਤਾਂ
ਸਿਖਾਂ ਨੇ ਅਪਨੀ ਸਿੱਖ ਹਾਲਤ ਤੋਂ ਬਿਲਕੁਲ ਗਿਰ ਜਾਣਾ
ਸੀ ਤੇ ਗਵਾਢੀ ਕੌਮਾਂ ਨੇ ਇਨ੍ਹਾਂ ਦਾ ਖਾਤਮਾ ਹੀ ਕਰ ਦੇਣਾ
ਸੀ॥

(੭) ਇਸ ਵਕਤ ਵੀ ਸਿਵਾ ਸਰਕਾਰ ਦੀ ਕ੍ਰਿਪਾ ਤੋਂ
ਸਿਖੀ ਦਾ ਪ੍ਰਚਾਰ ਹੋਣਾ ਮੁਸ਼ਕਲ ਹੈ ਕਿਉਂਕਿ ਕੁਝ ਅਰਸਾ
ਹੋਇਆ ਹੈ ਕਿ ਜਦ ਪਿੰਡਾਂ ਯਾ ਸ਼ਹਿਰਾਂ ਦੀ ਸਿਖੀ ਦੀ
ਹਾਲਤ ਬਹੁਤ ਸਾਰੀ ਗਿਰ ਚੁਕੀ ਸੀ ਅਰਥਾਤ ਪਿੰਡਾਂ ਵਿਚ
ਥਾਣੀ ਦਾ ਪ੍ਰੇਮ ਤੇ ਰੋਹਤ ਦਾ ਸਤਕਾਰ ਨਾਮ ਮਾਤ੍ਰ ਹੀ ਰਹਿ
ਗਿਆ ਸੀ, ਸਿੱਖ ਕਹਾਉਂਦੇ ਵਾਲੇ ਲੋਕ ਕੇਸਾਂ ਦੀ ਬੇਅਦਬੀ
ਕਰਨੇ ਤਕ ਪਾਪ ਤੋਂ ਵੀ ਨਹੀਂ ਡਰਦੇ ਸਨ ਇਸੇ ਤਰਾਂ

(੧੪)

ਬਹਿਰਾਂ ਵਿਚ ਨਏ ਲਿਖੇ ਪੜ੍ਹੇ ਜੰਟਲਮੈਨ ਆਰੀਆ ਆਦਿਕ
ਸਮਾਜਾਂ ਦੇ ਭੜਕਦਾਰ ਲੋਕਰਰ ਸੁਣਕੇ ਅਪਣੇ ਸਿਖ ਧਰਮ
ਦੀ ਵਾਕਫੀਅਤ ਨਾ ਹੋਣ ਕਰਕੇ ਸ੍ਰੀ ਗੁਰੂ ਨਾਨਕ ਦੇਵ ਜੀ
ਦੀ ਦਾਤ ਤੋਂ ਸਖਣੇ ਹੋਗਏ ਸਨ ਪਰ ਸਿਖੀ ਦਾ ਪ੍ਰਚਾਰ ਜੋ
ਕੁਝ ਸੀ ਉਹ ਸਰਕਾਰੀ ਫੌਜਾਂ ਰੂਪ ਸਮੁੰਦਰ ਵਿਚੋਂ ਹੀ ਪ੍ਰੇਮ
ਭਿੰਨੀਆਂ ਲਹਰਾਂ ਉਛਲਦੀਆਂ ਸਨ ਤੇ ਸ੍ਰੀ ਗੁਰੂ ਗੋਬਿੰਦ
ਸਿੰਘ ਜੀ ਮਹਾਰਾਜ ਦੀ ਬਖਸ਼ੀ ਹੋਈ ਬਹਾਦਰੀ ਦਾ
ਨਸ਼ਾਨ ਕਾਇਮ ਸੀ। ਖਾਸ ਕਰਕੇ ਸਿਖਾਂ ਨੂੰ ਫੌਜਾਂ ਵਿਚ ਭਰਤੀ
ਕਰਨ ਵੇਲੇ ਹੁਕਮਨ ਅੰਮ੍ਰਿਤ ਛਕਾਉਂਦਾ ਤੇ ਰਹਿਤ ਬਹਿਤ
ਦੀ ਤਾਕੀਦ ਕਰਨੀ ਅਕਸਰ ਵਰਦੀਆਂ ਵਿਚ ਕਫੈਹਰੇ
ਸ਼ਾਮਲ ਹੋਣੇ ਇਹ ਤ੍ਰੀਕਾ ਸਿਖਾਂ ਦੀ ਮੁਰਦਾ ਜਿਹੀ ਹਾਲਤ
ਪਰ ਇਕ ਅੰਮ੍ਰਿਤ ਦਾ ਕੰਮ ਕਰ ਰਿਹਾ ਸੀ ॥

ਇਸਦਾ ਨਤੀਜਾ ਇਹ ਹੋਇਆ ਕਿ ਕੁਛ ਪੰਥ
ਪਿਆਰਿਆਂ ਦੇ ਖਿਆਲ ਨਾਲ ਸਿੰਘ ਸਭਾਵਾਂ ਕਾਇਮ
ਹੋਈਆਂ ਤਾਂ ਫੌਜੀ ਤਾਕਤ ਦੇ ਆਸਰੇ ਛੇਤੀ ਹੀ ਪ੍ਰਚਾਰ ਦੀ
ਰੋਣਕ ਹੋਗਈ ਤੇ ਬਹੁਤ ਸਾਰੇ ਫੌਜੀ ਬਹਾਦਰਾਂ ਦੇ ਯਤਨ
ਨਾਲ ਪਿੰਡਾਂ ਵਿਚ ਪ੍ਰਚਾਰ ਹੋਏ, ਆਖਰ ਫਿਰ ਸਿਖ ਪੰਥ
ਦੀ ਤ੍ਰੀਕਾ ਦੀ ਧੁਨ ਬੁਰੂ ਹੋਈ ਜਿਸਦੇ ਵਾਸਤੇ ਅਨੇਕਾਂ ਜਤਨ
ਕੀਤੇ ਜਾ ਰਹੇ ਹਨ ॥

(੮) ਇਸ ਵੇਲੇ ਦੇਸ ਵਿਚ ਵਿਦਵਾ ਯਾ ਮਸ਼ੂਰੀ ਪ੍ਰਚਾਰ
ਦਾ ਮੈਦਾਨ ਗਰਮ ਹੈ ਤੇ ਕਈ ਸੁਸਾਇਟੀਆਂ ਦੇ ਲੋਕ
ਸਿਖਾਂ ਨੂੰ (ਜੈਸੇ ਕਿ ਪਿਛੇ ਦਸ ਆਏ ਹਾਂ) ਹੜੱਪ ਕਰਨ ਦਾ
ਖਿਆਲ ਰਖਦੇ ਹਨ ਜਿਸਤੇ ਸਾਨੂੰ ਵੇਰ ਮੁਥਕਲ ਦਾ ਮੂੰਹ

(੧੫)

ਦੇਖਣਾ ਪੈਂਦਾ ਹੈ ਕਿਉਂਕਿ ਅਸੀਂ ਇਸ ਵੇਲੇ ਵਿਦਯਾ ਆਦਿਕ ਕਈ ਮੈਦਾਨਾਂ ਵਿਚ ਲੋਕਾਂ ਨਾਲੋਂ ਪਿਛੇ ਹਾਂ ਇਸ ਹਾਲਤ ਵਿਚ ਵੀ ਅਸਾਡੀ ਬਿੰਦਗੀ ਦੀ ਸਿਰਫ਼ ਕਾਇਮੀ ਹੀ ਨਹੀਂ ਬਲਕਿ ਤੁਕੀ ਦਾ ਵਸੀਲਾ ਸਿਰਫ਼ ਸਰਕਾਰ ਦੀ ਇਨਸਾਫ਼ ਪਸੰਦੀ (ਅਰਥਾਤ ਸਰਕਾਰ ਦਾ ਇਹ ਖਿਆਲ ਕਿ ਸਭ ਕੌਮਾਂ ਦੇ ਯਥਾ ਯੋਗ ਹਕ ਕਾਇਮ ਰਹਿਨ) ਹੀ ਹੈ ॥

(੯) ਸਰਕਾਰ ਤੋਂ ਪਹਿਲਾਂ ਸਿਖਾਂ ਨੇ ਸਿਵਾ ਪੰਜਾਬ ਤੋਂ ਹਿੰਦੁਸਤਾਨ ਦੇ ਦੂਸਰੇ ਸੂਬਿਆਂ ਵਿਚ ਭੀ ਪ੍ਰਚਾਰ ਦਾ ਖਿਆਲ ਨਹੀਂ ਕੀਤਾ ਸੀ ਹਾਲਾਂ ਕਿ ਉਨ੍ਹਾਂ ਜਗਾਂ ਵਿਚ ਲਖਾਂ ਆਦਮੀ ਸ੍ਰੀ ਗੁਰੂ ਨਾਨਕ ਦੇਵ ਜੀ ਮਹਾਰਾਜ ਦੇ ਚਰਨਾਂ ਨਾਲ ਪਿਆਰ ਕਰਨ ਵਾਲੇ ਤੇ ਸਿਖ ਧਰਮ ਦੇ ਖਾਹਸ਼ਮੰਦ ਭੀ ਸਨ ਪਰ ਸਰਕਾਰ ਇੰਗਲੈਂਡੀਆ ਦੀ ਕ੍ਰਿਪਾ ਨਾਲ ਇਸ ਵੇਲੇ ਚੀਨ, ਅਫਰੀਕਾ, ਇੰਗਲੈਂਡ, ਅਮਰੀਕਾ, ਅਸਟਰੇਲੀਆ ਆਦਿਕਦੂਰ ਦੇ ਮੁਲਕਾਂ ਵਿਚ ਸਿਖ ਧਰਮ ਦਾ ਬੀੜਾ ਕਾਇਮ ਹੋਗਿਆ ਤੇ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਦੇ ਨਾਮ ਦਾ ਨਗਾਰਾ ਬਜਾਇਆ ਗਿਆ ਹੈ ਏਹ ਇਕ ਹੋਰ ਸਿਖਾਂ ਨੂੰ ਸਰਕਾਰ ਦੇ ਧੰਨਵਾਦੀ ਬਣਾਉਂਦਾ ਹੈ।

(੧੦) ਉਪਰ ਲਿਖੇ (੯) ਸਬੰਧ ਤਾਂ ਅਸੀਂ ਦੱਸ ਚੁੱਕੇ ਹਾਂ ਕਿ ਸਿਖਾਂ ਨੂੰ ਸਰਕਾਰ ਦੇ ਲੈਲ ਬਣਨਾ ਅਪਣੀ ਕੌਮ ਨੂੰ ਤੁਕੀ ਦੇਣੀ ਗੁਰੂ ਸਾਹਿਬ ਜੀ ਦੀ ਖੁਸ਼ੀ ਲੈਣੀ ਹੈ

ਦਸਵਾਂ ਸਬੰਧ

(੧੬)

ਹੈ, ਕਿ ਅਕਸਰ ਗੁਰਬਾਣੀ ਦੀ ਸਿਖਿਆ ਇਸੇ ਜਾਣ ਵਿਚ ਹੈ ਜੋ ਇਨਸਾਫ ਪਸੰਦ ਸਰਕਾਰ ਦਾ ਲਾਇਲਾ ਹੋਣ ਵਾਂਗੋ ਮਜ਼ਬੂਤ ਕਰਦੀ ਹੈ।

(ੳ) ਗੁਰ ਬਾਣੀ ਦੀ ਸਿਖਲਾ ਪੁਰਖ ਨੂੰ ਏਹ ਨਹੀਂ ਦਸਦੀ ਕਿ ਉਸਦਾ ਕੋਈ ਬਿਰੁ-ਇਲਾਕਾ ਹੀ, ਦੇਸ ਹੈ ਬਲਕਿ ਦਸਦੀ ਹੈ ਕਿ ਸਾਰੀ ਫੁਨੀਆਂ ਹੀ ਖੁਰਬ ਦਾ ਦੇਸ ਤੇ ਸਭ ਸਜਣ ਮਿਤ੍ਰ ਹੀ ਨਹੀਂ ਬਲਕਿ ਇਕ ਵਾਹਿਗੁਰੂ ਪਿਤਾ ਦੇ ਪੁਤ੍ਰ ਹਨ। ਯਥਾ:-

ਏਕ ਪਿਤਾ ਏਕਸ ਕੇ ਹਮ ਬਾਰਕ ਤੂੰ ਮੇਰਾ
ਗੁਰਹਾਈ।

ਸੋਰਠ ਮ: ੫

ਪੁਨਾ:-ਮਨ ਅਪਨੇ ਤੇ ਬੁਰਾ ਮਟਾਨਾ।

ਪੇਖੈ ਸਗਲ ਸ੍ਰਿਸਟ ਸਾਜਨਾ।

ਗਉੜੀ: ਸੁਖਮਨੀ ਮ: ੫

ਭਾਵ-ਇਨਾਂ ਗੁਰਵਾਕਾਂ ਤੋਂ ਸਾਬਤ ਹੈ ਕਿ ਸਿਖ ਸਿਰਫ ਹਿੰਦੁਸਤਾਨ ਦੇ ਲੋਕਾਂ ਨੂੰ ਅਪਣੇ ਸ੍ਰੇਯੋਸੀ ਨਹੀਂ ਕਹਿ ਸਕਦਾ ਬਲਕਿ ਉਸਦਾ ਖਿਅਲ ਸਭ ਨੂੰ ਏਕਤਾ ਕਰਨ ਪਰ ਹੈ ਅਰਥਾਤ ਸਾਰੀ ਦੁਨੀਆਂ ਨੂੰ ਅਪਣਾ ਦੇਸ ਸਮਝਦਾ ਹੈ।

(ਅ) ਗੁਰਬਾਣੀ ਪੁਰਸ਼ਵਾਸਤੇ ਇਹ ਸਿਖਿਆ ਨਹੀਂ

(੧੭)

ਦਿੰਦੀ ਕਿ ਉਹ ਅਪਣਾ ਰਾਜ ਕਾਇਮ ਕਰਕੇ ਮੈਸਾ ਉਛਾਵੇ
ਬਲਕਿ ਸਿਖਮਤ ਵਿਚ ਲਾਹਾ ਵਾਹਿਗੁਰੂ ਮਿਲਨ ਤੋਂ ਹੈ।
ਤੇ ਦੁਨੀਆਂ ਦੇ ਰਾਜ ਭਾਗ ਨੂੰ ਇਕਦੁਖ ਯਾ ਫਿਕਰ ਦਾ
ਘਰ ਸਮਝਿਆ ਹੋ ਯਥਾ:-

ਸਗਲ ਸ੍ਰਿਸਟ ਕੋ ਰਾਜਾ ਦੁਖੀਆ।

ਹਰਿ ਕਾ ਨਾਮ ਜਪਤ ਹੁਇ ਸੁਖੀਆ ॥

ਗਉੜੀ ਸੁਖਮਨੀ ਮ: ੫

ਭਾਵ-ਇਸ ਗੁਰਵਾਕ ਤੋਂ ਇਹ ਸਿਖਿਆ ਮਿਲਦੀ ਹੈ ਕਿ
ਪੁਰਸ਼ ਕਦੀ ਰਾਜ ਪਾਟ ਦੀ ਖਾਹਸ਼ ਵਿਚ ਆਕੇ ਭਜਨ ਤੇ
ਅਪਣੇ ਹੋਰ ਆਤਮਕ ਅਸਲਾਂ ਤੋਂ ਨਾ ਗਿਰੇ ਅਰਥਾਤ
ਰਾਜ ਭਾਗ ਸਿਸ ਸਗਾ ਕਾਇਮ ਹੋਵੇ ਉਸੇ ਨੂੰ ਵਫਾਦਾਰੀ
ਨਾਲ ਸਿਰ ਬੁਕਾਉਂਦਾ ਹੋਇਆ ਅਪਣੀ ਜਿੰਦਗੀ ਦਾ
ਨਸ਼ਾਨਾ ਪੂਰਨ ਪ੍ਰੇਮ ਹੀ ਰਖੇ।

(ੲ) ਬਹੁਤ ਸਬਦਾਂ ਵਿਚ ਗੁਰਬਾਣੀ
ਪੁਰਸ਼ ਨੂੰ ਹਮੇਸ਼ਾ ਅਪਣੇ ਸੁਆਮੀ ਦਾ ਵਫਾ-
ਦਾਰ ਰਹਣ ਦੀ ਸਿਖਿਆ ਦਿੰਦੀ ਹੈ। ਯਥਾ:-

(੧) ਲਸਕਰੀਆ ਘਰ ਸੰਮਲੇ ਆਏ
ਵਜਹੁ ਲਖਾਇ ॥ ਕਾਰ ਕਮਾਵਹਿ ਸਿਰੁ

(੧੮)

ਧੜੀ ਲਾਹਾ ਪਲੈ ਪਾਇ ॥ ਲਭੁ ਲੋਭੁ
ਬੁਰਿਆਈਆ ਛੋਡੇ ਮਨਹੁ ਵਿਸਾਰਿ॥ ਗਾਇ
ਦੋਹੀ ਪਾਤਿਸਾਹ ਕੀ ਕਦੇ ਨ ਆਵੈ ਹਾਰਿ॥
ਚਾਕਰੁ ਕਹੀਐ ਖਸਮ ਕਾ ਸਚਿਹੇ ਉਤਰ
ਦੇਇ ॥ ਵਜਹੁ ਗਵਾਏ ਅਪਣਾ ਤਖਤ ਨ
ਬੈਸਹਿ ਸੇਇ ॥ ਰਾਮਕਲੀ ਓਅੰਕਾਰ ਮਃ ੧

ਭਾਵਾਰਥ:—ਫੌਜੀ ਲੋਕ ਤਨਖਾਹ ਕਾਇਮ ਕਰਕੇ
ਆਪਨੇ ੨ ਕਿਲੇ ਪਰ ਕਾਇਮ ਹੁੰਦੇ ਹਨ ਜੋ ਆਪਨੇ ਸ਼ਾਮੀ
ਦਾ ਹੱਥ ਅਪਨੇ ਸਿਰ ਪਰ ਸਮਝ ਕੇ ਉਸਦੀ ਫਰਮਾਬਰਦਾ-
ਰੀ ਕਰਨ ਤਾਂ ਲਾਭ ਉਠਾ ਸਕਦੇ ਹਨ, ਇਸ ਤੋਂ ਫੌਜੀਆਂ
ਦਾ ਧਰਮ ਹੈ ਕਿ ਅਪਨੇ ਦਿਲੋਂ ਨਿਸਕਪਟ ਹੋਕੇ ਮਾਲਕ
ਦੀ ਸੇਵਾ ਕਰਨ ਹਮੇਸ਼ਾ ਅਪਨੇ ਮਾਲਕ ਦੀ ਜੈ ਦਾ ਖਜ਼ਾਲ
ਰੁਖਨ ਜੇੜਾ ਆਦਮੀ ਮਾਲਕ ਦਾ ਨੌਕਰ ਉਸ ਨਾਲ ਬਗ-
ੜਾ ਕਰਕੇ ਆਮਨੋਂ ਉਤ੍ਰ ਦੇਵੇ ਓਹ ਨਾ ਤਾਂ ਅਪਨੀ ਤਨਖਾਹ
ਦਾ ਯੁਕਤਾਰ ਹੈ ਤੇ ਅਪਨੇ ਸਾਰੇ ਦਰਜਿਆਂ ਓਹਦਿਆਂ ਨੂੰ
ਖੋਕੇ ਦੀਨ ਦੁਨੀਆਂ ਤੋਂ ਗਿਰ ਜਾਂਦਾ ਹੈ ॥

(੨) ਸੁਲਾਮੁ ਜਬਾਬੁ ਦੋਵੈ ਕਰੇ ਮੁੰਢਹੁ
ਘੁੰਬਾ ਜਾਇ॥ ਨਾਨਕ ਦੋਵੈ ਕੂੜੀਆ ਥਾਇ

(੧੯)

ਨ ਕਾਈ ਪਾਇ ॥ ਵਾਰ ਆਸਾ ਮ:੧

ਭਾਵ—ਸਲਾਮ ਕਰਕੇ ਫੇਰ ਅਪਨੇ ਸਾਮੀ ਨੂੰ ਜਵਾਬ ਦੇਣ ਵਾਲਾ ਨੌਕਰ ਧੁਰੋਂ ਹੀ ਭੁਲ ਗਿਆ ਹੈ ਉਸ ਦਾ ਕਰਤਬ ਸਾਰਾ ਹੀ ਝੂਠ ਹੈ ਤੇ ਨਾਂ ਉਸਦੀ ਕੋਈ ਕੀਤੀ ਕਾਰ ਨੇਕੀ ਵਿਚ ਸ਼ਾਮਲ ਹੋ ਸਕਦੀ ਹੈ ॥

(੩) ਚਾਕਰੁ ਲਗੈ ਚਾਕਰੀ ਨਾਲੇ ਗਾਰਬੁ
ਵਾਦੁ ॥ ਘੱਲਾ ਕਰੇ ਘਨੇਰੀਆ ਖਸਮ ਨ
ਪਾਏ ਸਾਦੁ ॥ ਆਪ ਗਵਾਇ ਸੇਵਾ ਕਰੇ
ਤਾਂ ਕਿਛੁ ਪਾਏ ਮਾਨੁ ॥ ਆਸਾ ਵਾਰ ਮ:੧

ਭਾਵ—ਇਕ ਚਾਕਰ ਚਾਕਰੀ ਕਰਦਾ ਹੋਇਆ ਜੇ ਫਿਰ ਵੀ ਅਪਨੇ ਸਾਮੀ ਨਾਲ ਬਗੜਾ ਫਸਾਦ ਰਖੇ ਉਹ ਮਾਲਕ ਨੂੰ ਖੁਸ਼ ਨਹੀਂ ਕਰ ਸਕਦਾ ਭਾਵੇਂ ਬਹੁਤੀਆਂ ਗੱਲਾਂ ਕਰਨ ਵਾਲਾ ਚਤ੍ਰ ਵੀ ਕਿਉਂ ਨਾ ਹੋਵੇ। ਇਸ ਤੇ ਨੌਕਰ ਦਾ ਫਰਜ਼ ਹੈ ਕਿ ਅਪਨਾ ਮਾਨ ਹਾਸਲ ਕਰਨ ਵਾਸਤੇ ਸਾਮੀ ਦੀ ਸੇਵਾ ਹੀ ਕਰੇ ॥

(੪) ਏਹ ਕਿਨੇਹੀ ਚਾਕਰੀ ਜਿਤੁ ਭਉ
ਖਸਮ ਨ ਜਾਇ ॥ ਨਾਨਕ ਸੇਵਕ ਕਾਢੀ
ਐ ਜੇ ਸੇਤੀ ਖਸਮ ਸਮਾਇ ॥

(੨੦)

ਪੁਨਾ:-ਏਹ ਕਨਹੀ ਦਾਤ ਆਪਸ ਤੇ
ਜੋ ਪਾਈਐ ॥ ਨਾਨਕ ਸਾ ਕਰਮਾਤ ਸਾਹਬ
ਤੁਠੈ ਜੋ ਮਿਲੈ ॥ ਵਾਰ ਆਸਾ ਮਹਲਾ ੧

ਭਾਵ:-ਕਈ ਨੌਕਰ ਅਪਣੇ ਸ਼ਾਮੀ ਦਾ ਪ੍ਰੇਮ ਦਿਲ
ਵਿਚ ਨਹੀਂ ਰਖਦੇ ਤੇ ਉਸਦੇ ਡਰ ਨਾਲ ਬੱਧੇ ਰੁੱਧੇ ਕੰਮ
ਕਰਦੇ ਹਨ, ਇਸ ਤਰਾਂ ਦੀ ਨੌਕਰੀ ਬਜਾਉਣ ਵਾਲਾ
ਨਕੰਮਾ ਆਦਮੀ ਨੌਕਰ ਹੀ ਕਿਉਂ ਹੋਇਆ ਜੇ ਨੌਕਰ
ਸ਼ਾਮੀ ਦੇ ਕੰਮ ਵਿਚੋਂ ਖਜ਼ਾਨਤ ਕਰਕੇ ਦੌਲਤ ਦਾ ਛਾਇਦਾ
ਉਠਾਵੇ ਤਾਂ ਵੀ ਉਹ ਬੇਈਮਾਨੀ ਹੈ ਕਿਉਂਕਿ ਉਹ ਪਦਾਰਥ
ਸ਼ਾਮੀ ਨੇ ਖੁਸ਼ ਹੋਕੇ ਅਨਾਮ ਦੇ ਤੌਰ ਪਰ ਦਾਨ ਨਹੀਂ ਕੀਤਾ
ਇਸ ਲਈ ਨੌਕਰ ਵਾਸਤੇ ਓਹੀ ਪਦਾਰਥ ਛਾਇਦੇ ਮੰਦ ਹੈ
ਜੇ ਮਾਲਕ ਨੇ ਪ੍ਰਸੰਨ ਹੋਕੇ ਇਕ ਤਰਾਂ ਦਾ ਇਨਾਮ
ਬਖਸ਼ਿਆ ਹੈ ਤੇ ਨੌਕਰ ਕਹਾਉਂਦਾ ਓਹੀ ਬਖਸ਼ ਹੱਕਦਾਰ
ਹੈ ਜਿਸਦੀ ਰਾਇ ਕਦੇ ਅਪਣੇ ਸ਼ਾਮੀ ਨਾਲੋਂ ਅਲੋਹਦਾਂ
ਨਹੀਂ ਤੇ ਹਮੇਸ਼ਾਂ ਅਪਣੇ ਮਾਲਕ ਦੀ ਹਾਂ ਵਿਚ ਹਾਂ ਚਖੇ
ਨੌਕਰ ਦਾ ਮਾਲਕ ਨਾਲ ਉਹ ਵਾਸਤਾ ਹੋਵੇ ਜੈਸਾ ਕਿ
ਪਰਛਾਵੇਂ ਦਾ ਸੂਰਸ ਨਾਲ, ਤੇ ਓਹ ਨੌਕਰੀ ਕਿਸੇ ਕੰਮ
ਨਹੀਂ ਜਿਸ ਵਿਚ ਨੌਕਰ ਬਾਹਰੋਂ ਤਾਂ ਡਰਦਾ ਹੋਇਆ

(੨੧)

ਹਾਂ ਹਾਂ ਕਰਦਾ ਹੈ ਤੇ ਅੰਦਰ ਕਪਟ ਫਰੋਬ ਹੈ । ਸਚੇ ਨੌਕਰ ਨੂੰ ਮਾਲਕ ਦਾ ਡਰ ਹੋਣ ਦੀ ਭੀ ਲੋੜ ਨਹੀਂ ਕਿਉਂਕਿ ਡਰ ਉਸਨੂੰ ਹੈ ਜਿਸਨੇ ਮਾਲਕ ਨੂੰ ਬਗਾਨਾ ਸਮਝਿਆ ਹੈ ਤੇ ਉਸ ਡਰ ਤੋਂ ਬਜਾਏ ਅਦਬ ਯਾ ਪ੍ਰੇਮ ਦੇ ਖੁਦ ਗਰਜੀ ਯਾ ਧੌਖਾ ਪੈਦਾ ਹੁੰਦਾ ਹੈ ਇਸ ਲਈ ਸਚੇ ਨੌਕਰ ਸ਼ਾਮੀ ਦੇ ਕੰਮ ਨੂੰ ਅਪਣਾ ਕੰਮ ਸਮਝ ਕੇ ਅਦਬ ਮੁਹਬਤ ਤੇ ਸਿਦਕ ਨਾਲ ਕਰਦੇ ਹਨ ।

(੫) ਸੇਵਾ ਕਰਤ ਹੋਇ ਨਿਹਕਾਮੀ ॥

ਤਿਸ ਕਉ ਹੋਤ ਪਰਾਪਤ ਸੁਆਮੀ ॥

ਗਉੜੀ ਸੁਖਮਨੀ ਮ:੫

ਭਾਵ—ਜੇ ਸੇਵਕ ਬਿਨਾਂ ਕਿਸੇ ਮਤਲਬ ਅਰਥਾਤ ਅਪਣਾ ਫਰਜ਼ ਜਾਨ ਕੇ ਟਹਲ ਕਰੇ ਤਾਂ ਉਸਨੂੰ ਪ੍ਰਮਾਣ ਹੋਕੇ ਮਾਲਕ ਗਲ ਲਾਵੇਗਾ ॥

(੬) ਸੇਵਕ ਕਉ ਸੇਵਾ ਬਨਿ ਆਈ ॥

ਹੁਕਮ ਬੂਝ ਪਰਮ ਗਤ ਪਾਈ ॥

ਗਉੜੀ ਸੁਖਮਨੀ ਮ:੫

(੨੨)

ਭਾਵ-ਸੇਵਕ ਦਾ ਫਰਜ਼ ਹੀ ਸੇਵਾ ਕਰਨਾ ਹੈ ਅਜਿਹਾ
ਸੇਵਕ ਅਪਨੇ ਮਾਲਕ ਦਾ ਹੁਕਮ ਮੰਨਕੇ ਪਰਮੰਗਤ
ਅਰਥਾਤ ਪੂਰਾ ਸੁਖ ਹਾਸਲ ਕਰਦਾ ਹੈ ॥

(੨) ਗੁਨਹਗਾਰ ਲੂਣ ਹਰਾਮੀ ।
ਪਾਹਨ ਨਾਵਨ ਪਾਰਗਰਾਮੀ ॥ ਸੁਹੀ ਮਃ ੫

ਭਾਵ-ਲੂਣ ਖਾਕੇ ਹਰਾਮ ਕਰਨ ਵਾਲਾ ਪੂਰਾ
ਗੁਨਾਹੀ ਯਾਨੇ ਪਾਪੀ ਹੈ ਜਿਸਤਰਾਂ ਪੱਥਰ ਦੀ ਕਿਸਤੀ
ਉਪਰ ਚੜ੍ਹਨ ਵਾਲਾ ਗੰਹਰੀ ਧਾਰਾਂ ਵਿਚ ਡੁਬਦਾ ਹੈ ਇਸੇ
ਤਰਾਂ ਲੂਣ ਹਰਾਮੀ ਭੀ ਪਾਪ ਦੀ ਕਿਸਤੀ ਵਿਚ ਸਵਾਰ ਹੈ
ਜੋ ਦੀਨ ਦੁਨੀਆਂ ਵਿਚ ਬਦਨਾਮ ਹੋਕੇ ਜਹੰਨਮ ਦੇ ਦਰਿਆ
ਵਿਚ ਡੁਬੇਗਾ ।

(੮) ਵਾਰੀ ਖਸਮ ਕਢਾਏ ਕਿਰਤ
ਕਮਾਵਣਾ । ਮੰਦਾ ਕਿਸੇ ਨ ਆਖ ਝਗੜਾ
ਪਾਵਣਾ । ਨਹ ਪਾਇ ਝਗੜਾ ਸੁਆਮ ਸੇਤੀ
ਆਪ ਆਪ ਵੰਜਾਵਣਾ । ਜੋ ਦੇਇ ਸਹਣਾ
ਮਨਹ ਕਹਣਾਂ ਆਖਨਾਹੀ ਵਾਵਣਾ । ਵਾਰੀ
ਖਸਮ ਕਢਾਏ ਕਿਰਤ ਕਮਾਵਣਾ ॥

(੨੩)

ਭਾਵ-ਵਾਰੀ ਜਾਵਾਂ ਖਸਮ ਦੇ ਹੁਕਮ ਤੋਂ ਉਸ ਹੁਕਮ ਅਨੁਸਾਰ ਹੀ ਸੁਭ-ਕੁਝ ਕਰਨਾ ਹੈ ਹੋਰ ਕਿਸੇ ਨੂੰ ਬੁਰਾ ਭਲਾ ਕਹਿਕੇ ਝਗੜੇ ਦੀ ਲੋੜ ਨਹੀਂ ਪਰ ਸ਼ਾਮੀ ਨਾਲ ਤਾਂ ਝਗੜਾ ਕਦੇ ਵੀ ਕਰਨਾ ਯੋਗ ਨਹੀਂ ਕਿਉਂਕਿ ਉਸ ਝਗੜੇ ਤੋਂ ਅਪਣੇ ਅਸਲੀ ਫਰਸ਼ ਦਾ ਨੁਕਸਾਨ ਹੈ ਜੇ ਉਸ ਮਾਲਕ ਨਾਲ ਸ਼ਾਮਲ ਹੋਕੇ ਫਿਰ ਬਰਾਬਰੀ ਕਰੀਏ ਤਾਂ ਉਸਦੇ ਗੁਸੇ ਦਾ ਫਲ ਦੁਖ ਹੋਵੇਗਾ ਤਾਂ ਕਿਸ ਪਾਸ ਚੋਕੇ ਢਰਿਆਦ ਕਰਾਂਗੇ। ਬਸ ਜੇ ਸੁਖ ਦੁਖ ਦੋਵੇ ਉਹ ਸਹਾਰਨਾ ਤੇ ਕਹਣਾ ਮੰਨਣਾ ਹੀ ਧਰਮ ਹੈ ਮਾਲਕ ਦੀ ਰਜ਼ਾ ਤੋਂ ਉਲਟ ਆਖਕੇ ਐਵੇਂ ਹਵਾ ਦੀ ਤਰਾਂ ਮੂੰਹ ਨਹੀਂ ਬਜਾਉਣਾ ਅਰਥਾਤ ਬਕ-ਵਾਸ ਨਹੀਂ ਕਰਨਾ ਮੁਕੰਦੀ ਗੋਲ ਖਸਮ ਦੇ ਕਹੇ ਬਚਨਾਂ ਤੋਂ ਵਾਰੇ ੨ ਜਾਈਏ ਤੇ ਉਨ੍ਹਾਂ ਦੇ ਅਨੁਸਾਰ ਹੀ ਆਪਣੀ ਕਿਰਤ ਵਿਰਤ ਕਰੀਏ ॥

(੯) ਜੇ ਕੋ ਆਪ ਗੋਟਾਇਕੈ ਪਾਤ-ਸ਼ਾਹ ਤੇ ਆਕੀ ਚੰਦੈ। ਹੁਇ ਕਤਲਾਸ ਹੁਇ ਮਖੌਰ ਕਾਠ ਨ ਖਫਟ ਚਿਤਾ ਨ ਾਵੈ॥

ਭਾਈ ਗੁਰਦਾਸ ਜੀ ਵਾਰ ੨੬ ਪੰਨੀ ੩੨

ਭਾਵ—ਜੇਹੜੇ ਪੁਰਸ਼ ਆਪਣੇ ਖੁਮੰਡ ਵਿਚ ਆਕੇ ਪਾਤਸ਼ਾਹਾਂ ਤੋਂ ਆਕੀ ਹੋਕੇ ਲੂਣ ਹਰਾਮੀ ਬਣਦੇ ਹਨ, ਉਨ੍ਹਾਂ ਵਾਸਤੇ ਸਜ਼ਾ ਕਤਲ ਦੀ ਹੈ ਤੇ ਉਨ੍ਹਾਂ ਤਾਈਂ ਲੋਕੜਾਂ ਤੇ ਰਿਖਾ ਤੇ ਖੱਫਟ ਕਥਰ ਇਹ ਸਭ ਕੁਝ ਹੀ ਮਿਲਨਾ ਮੁਸ਼ਕਲ ਹੈ, ਇਸੇ ਤਰਾਂ ਪ੍ਰਸਿੱਧ ਹੈ ਜਿਸਦੀ ਲੋਕ ਵਿਚ ਇਹ ਦਸ਼ਾ ਹੈ ਤੇ ਪ੍ਰਲੋਕ ਵਿਚ ਭੀ ਇਹੋ ਹਾਲ ਹੋਵੇਗਾ ॥

(੧੦) ਅਮਰ ਚਲਾਵੈ ਚੰਮ ਦੇ ਚਾਕਰ
ਵੇਚਾਰੇ ।

ਭਾ: ਗੁਰਦਾਸ

ਭਾਵ—ਅਗਰ ਮਾਲਕ ਆਪਣੇ ਹੁਕਮ ਨਾਲ ਚੰਮ ਦੇ ਚੰਮ ਭੀ ਚਲਾਵੇ ਤਦ ਭੀ ਚਾਕਰ ਦਾ ਧਰਮ ਹੈ ਕਿ ਬਿਲ-ਭੁਲ ਉਨ੍ਹਾਂ ਨੂੰ ਸੋਨੇ ਯਾ ਚਾਂਦੀ ਦੇ ਸਿਕਿਆਂ ਬਰਾਬਰ ਵੇਚਾਰੇ ਅਰਥਾਤ ਸਮਝੇ ।

(੧੧) ਚਾਕਰ ਸਭ ਸਦਾਇਦੇ ਸਾਹਿ-
ਬ ਦਰਬਾਰੇ । ਨਿਵ ਨਿਵ ਕਰਨ ਜੁਹਾਰੀ
ਆ ਸਭ ਸੈਹਣੀ ਆਰੇ । ਮਜਲਸ ਬਹਿ
ਬਾਛਾਇਦੇ ਬੋਲ ਬੋਲਨ ਭਾਰੇ । ਗਲੀਏ

(੨੫)

ਤੁਰੇ ਨਚਾਇਦੇ ਗਜ ਗਾਹ ਸਵਾਰੇ । ਰਣ
ਵਿਚ ਪਾਇਆ ਜਾਣੀਏ ਜੋਧ ਭਜਨ ਹਾਰੇ ।
ਤਿਉ ਸਾਗ ਸੰਵਾਪਣ ਸਨਮੁਖਾਂ ਬੇਮੁਖ
ਹਤਿਆਰੇ ॥ ੧੯ ॥

ਭਾਈ ਗੁਰਦਾਸ ਵਾਰ ੩੫

ਭਾਵ-ਸਾਹੀ ਦਰਬਾਰ ਵਿਚ ਸਾਰੇ ਹੀ ਨੌਕਰ
ਕਹਾਉਂਦੇ ਹਨ ਹਥਿਆਰਾਂ ਸਮੇਤ ਨਮਸਕਾਰ ਭੀ ਕਰਦੇ
ਹਨ ਦਰਬਾਰ ਵਿਚ ਸਾਰੇ ਹੀ ਆਪਣੇ ਆਪ ਨੂੰ ਬਹਾਦਰ
ਕਹਾਉਣ ਦਾ ਖਿਆਲ ਰਖਦੇ ਹਨ ਤੇ ਖੂਬ ਗੱਪਾਂ ਮਾਰਦੇ
ਹਨ ਸਾਰੇ ਹੀ ਬਜਾਰਾਂ ਵਿਚ ਘੋੜੇ ਕੁਦਾਉਂਦੇ ਹਨ ਤੇ ਸੀਜੇ-
ਆਟੋਪੇ ਵੀ ਪਹਿਰਦੇ ਹਨ ਪਰ ਜੰਗ ਵਿਚ ਜਾਕੇ ਸੂਰਮਜਾਂ
ਤੇ ਭੱਜਣ ਵਾਲਿਆਂ ਕਾਇਰਾਂ ਦਾ ਪਤਾ ਲਗਦਾ ਹੈ ਇਸੇ
ਤਰਾਂ ਪਰਮੇਸੁਰ ਦੇ ਸਨਮੁਖ ਰਹਿਨ ਵਾਲੇ ਭਗਤਾਂ ਦਾ ਪਤਾ
ਭੀ ਵੇਲੇ ਸਿਰ ਹੀ ਲਗਦਾ ਹੈ ਨਹੀਂ ਤਾਂ ਅੱਛਾ ਭੇਖ ਧਾਰ
ਕੇ ਬਹੁਤੇ ਡਿੱਭੀ ਲੋਗ ਭਗਤ ਯਾ ਸੀਤ ਕਹਾ ਸਕਦੇ ਹਨ
ਇਸਤੋਂ ਸਿੱਖਿਆ ਮਿਲਦੀ ਹੈ ਕਿ ਸਰਕਾਰੀ ਬਹਾਦਰ
ਹਮੇਸ਼ਾ ਆਪਣੀ ਡੀਮ ਡਾਂਮ ਨੂੰ ਫੌਜੀ ਨੌਕਰੀ ਨਾ ਸਮਝਣ

(੨੬)

ਬਲੌਕਿ ਜੰਗ ਵਿਚ ਸਾਕੇ ਆਪਣੀ ਬਹਾਦਰੀ ਦਿਖਾਵੇਨ।

(੧੨) ਖਾਧੇ ਲੂਣ ਗੁਲਾਮ ਹੋਇ ਪੀਹ
ਪਾਣੀ ਢੋਵੈ। ਲੂਣ ਖਾਣਿ ਕਰ ਚਾਕਰੀ
ਰਟ ਟੁਕ ਟੁਕ ਹੋਵੈ। ਲੂਣ ਖਾਇ ਧੀ
ਪੁਤ ਹੋਇ ਸਭ ਲੱਜਾ ਧੋਵੈ। ਲੂਣ ਵਟੋਟਾ
ਖਾਇਕੈ ਹਥ ਜੋੜ ਖਲੋਵੈ। ਵਾਟ ਵਟਾਉ
ਲੂਣ ਖਾਇ ਗੁਣ ਕੰਠ ਪਰੋਵੈ। ਲੂਣ
ਹਰਾਮੀ ਗੁਨਹਗਾਰ ਮਰ ਜਨਮ ਵਿਗੋਵੈ॥

ਭਾਈ ਗੁਰਦਾਸ ਵਾਰ ੩੫

ਭਾਵ—ਘਰ ਦਾ ਗੁਲਾਮ ਲੂਣ ਖਾਣ ਦੇ ਕਾਰਨ ਹੀ
ਪਾਣੀ ਢੋਂਦਾ ਆਟਾ ਪੀਸਦਾ ਹੈ ਇਸੇ ਤਰਾਂ ਫੌਜੀ ਨੌਕਰ
ਨਮਕ ਹਲਾਲ ਕਰਨ ਲਈ ਆਪਣੀ ਦੇਹੀ ਦੇ ਟੁਕੜੇ
ਟੁਕੜੇ ਕਰਕੇ ਜੰਗ ਨੂੰ ਸੋਭਾ ਬਖਸ਼ਦੇ ਹਨ। ਇਕ ਬਗ਼ਾਨਾ
ਜੰਮਿਆਂ ਜਾਯਾ ਲੜਕਾ ਜਦ ਕਿਸੇ ਭਾਗਵਾਨ ਦੇ ਹੱਥ
ਲਗਦਾ ਹੈ ਤਾਂ ਸਿਰਫ ਲੂਣ ਖਾਕੇ ਉਸਦਾ ਪਾਲਕ ਪੁਤ੍ਰ
ਕਹਾਕੇ ਸਾਰੇ ਭੁਖਮੀ ਉਲਾਦ ਵਾਲੇ ਹੱਕ ਸਾਂਭਦਾ ਹੈ ਵਟੋਟਾ

(੨੭)

(ਅੰਮ੍ਰਿਤੀ) ਆਪਣੇ ਸਾਹੂਕਾਰ ਦਾ ਲੂਣ ਖਾਂਦਾ ਹੈ ਇਸਤੇ
ਓਹ ਹਮੇਸ਼ਾ ਹੱਥ ਜੋੜਕੇ ਦੌਲਤਮੰਦ ਨੂੰ ਖੁਸ਼ ਕਰਦਾ ਹੈ, ਜੇ
ਰਸਤੇ ਜਾਂਦਾ ਰਾਹੀ ਇਕ ਵਾਰੀ ਵੀ ਕਿਸੇ ਲੰਗਰ ਯਾ
ਕਿਸੇ ਪ੍ਰੇਮੀ ਦੇ ਘਰ ਦਾ ਲੂਣ ਖਾਜ਼ਾਵੇ ਤਾਂ ਸਾਰੀ ਉਮਰਉਸਦੇ
ਗੁਣ ਗਾਉਂਦਾ ਹੈ ਇਸ ਤੇ ਲੂਣ ਖਾਕੇ ਹਰਾਮ ਕਰਨੇ
ਵਾਲਾ ਪੁਰਸ਼ ਹਮੇਸ਼ਾ ਪਾਪੀ ਹੈ, ਬਸ ਸਿੱਖੜਾ ਮਿਲਦੀ ਹੈ
ਕਿ ਆਪਣੇ ਮਾਲਕ ਅਰਥਾਤ ਸਰਕਾਰ ਦਾ ਲੂਣ ਖਾਕੇ
ਫੌਜੀ ਅਤੇ ਦੂਸਰੇ ਸਾਰੇ ਹੀ ਪਰਜਾ ਦੇ ਲੋਕਾਂ ਦਾ ਧਰਮ
ਹੈ ਕਿ ਵਫ਼ਾਦਾਰ ਰਹਿਨ।

(੧੩) ਚੋਰ ਗਿਆ ਘਰ ਸਾਹ ਦੇ ਘਰ
ਅੰਦਰ ਵੜਿਆ । ਕਛਾ ਕੂਨਾ ਭਾਲਦਾ
ਚਉਬਾਰੇ ਚੜ੍ਹਿਆ । ਸੁਇਨਾ ਰੁਪਾ ਪੰਡ
ਬੰਨ ਅਗਲਾਈ ਅੜਿਆ । ਲੋਭ ਲਹਰ
ਹਲਕਾਇਆ ਲੂਣ ਹਾਂਡਾ ਫੜਿਆ ।
ਚੁੱਖਕ ਲੈਕੇ ਚੁੱਖਿਆ ਤਿਸ ਕਖ ਨ ਖੜਿ-
ਆ । ਲੂਣਹਰਾਮੀ ਗੁਨਾਗਾਰ ਧੜ ਧੰਮੜ

(੨੮)

ਧਰਿਆ ॥ ੧੦ ॥ ਭਾਈ ਗੁਰਦਾਸ ਵਾਰ ੩੫

ਭਾਵ—ਇਕ ਚੋਰ ਸਾਹੁਕਾਰ ਦੇ ਘਰ ਵਿਚ ਜਾਕੇ ਦੇਖ
ਭਾਲ ਕਰਨ ਲੱਗਾ, ਖੰਡ ਦੇ ਭੁਲੇਖੇ ਲੁਣ ਦੇ ਹਾਂਭੇ ਵਿਚੋਂ
ਥੋੜਾ ਜਿਹਾ ਲੁਣ ਖਾ ਬੈਠਾ ਥੱਸ ਸਾਰਾ ਹੀ ਮਾਲ ਜੇ ਕਿ
ਹੱਥ ਲੱਗਾ ਸੀ ਤਿਆਗ ਦਿੱਤਾ ਕਿਉਂਕਿ ਲੁਣ ਹਰਾਮੀ
ਮਹਾਂਪਾਪੀ ਗਿਣਿਆ ਜਾਂਦਾ ਹੈ ਔਰ ਧੜਾ ਧੜ ਦੀਨਦੁਨੀਆਂ
ਵਿੱਚ ਮਾਰ ਪੈਂਦੀ ਹੈ ।

**(੧੪) ਸਾਹਬ ਸਉਹੇ ਆਪਣੇ ਹਥਿ-
ਆਰ ਨ ਫੜੀਐ ॥** ਵਾਰ ੩੪ ਪੌੜੀ ੨੧

ਭਾਵ—ਕਦੇ ਆਪਣੇ ਮਾਲਿਕ ਦੇ ਸਾਹਮਣੇ ਹਥਯਾਰ
ਨਾ ਫੜੋ ॥

(੧੫) ਮਦ ਵਿਚ ਰਿਧਾ ਪਾਇਕੈ
ਕੁਤੈ ਦਾ ਮਾਸ । ਧਰਿਆ ਮਾਨਸ ਖੋਪਰੀ
ਤਿਸ ਮੰਦੀ ਵਾਸ । ਰਤੂ ਭਰਿਆ ਕਪੜਾ
ਕਰ ਕਜਟ ਤਾਸ । ਢਕ ਲਚਲੀ ਚੂਹੜੀ
ਕਰ ਭੋਗ ਬਿਲਾਸ । ਆਖ ਸੁਣਾਏ ਪੁਛਿ-

(੨੯)

ਆ ਲਾਹੇ ਬਿਸਵਾਸ । ਨਜਰੀ ਪਵੇ ਅਕਿ
ਰਤਘਟ ਮਤ ਹੋਇ ਵਿਟਾਸ ॥

ਭਾਈ ਗੁਰਦਾਸ

ਭਾਵ—ਇਕ ਚੁਹੜੀ ਆਦਮੀ ਦੀ ਥੋਪਰੀ ਜਿਸ ਵਿਚ
ਕੁੱਤੇ ਦਾ ਮਾਸ ਪਾਕੇ ਸ਼ਰਾਬ ਵਿਚ ਰਿੰਨ੍ਹਾਂ ਥਾ ਉਸਨੂੰ ਲਹੂ
ਦੇ ਭਿੱਜੇ ਕਪੜੇ ਨਾਲ ਢਕਕੇ ਬਜਾਰ ਵਿਚ ਲੰਈ ਜਾਂਦੀ
ਸੀ ਕਿਸੇ ਨੇ ਪੁੱਛਿਆ ਕਿ ਅਜੇਹੀ ਅਪਵਿਤ੍ਰ ਚੀਜ਼ ਕਿਉਂ
ਢਕਕੇ ਲਿਜਾ ਰਹੀ ਹੈਂ ਉਸਨੇ ਉਤ੍ਰ ਦਿੱਤਾ ਕਿ ਜ਼ਰੂਰ ਇਸ
ਵਿਚ ਖਰਾਬ ਚੀਜ਼ਾਂ ਹਨ ਮਗਰ ਕ੍ਰਿਤਘਨ ਆਦਮੀ ਦੀ
ਨਜ਼ਰ ਲਗਣ ਨਾਲ ਹੋਰ ਖਰਾਬ ਨਾ ਹੋ ਜਾਵੇ ਇਸ ਲਈ
ਢਕਿਆ ਹੈ ਇਸਤੇ ਨਸੀਹਤ ਮਿਲਦੀ ਹੈ ਕਿ ਪੁਰਸ਼ ਕ੍ਰਿਤ-
ਘਨ ਅਰਥਾਤ ਨਿਮਕ ਹਰਾਮ ਨਾ ਥਣੇ ॥

ਅਖੀਰ ਨਤੀਜਾ

ਸਭ ਕੁਝ ਲਿਖਣ ਦੇ ਬਾਦ ਇਹ ਹਲ ਦਸਦੀ
ਜ਼ਰੂਰੀ ਹੈ ਕਿ ਸਿੱਖਾਂ ਵਾਸਤੇ ਅਵਲ ਵਾਹਿਗੁਰੂ ਦਾ ਭਜਨ
ਤੇ ਪੂਰਨ ਪ੍ਰੇਮ ਹੈ ਦੂਸਰੇ ਰਹਿਤ ਬਹਿਤ ਇਸਦੇ ਨਾਲ ਹੀ
ਸਰਕਾਰ ਅੰਗ੍ਰੇਜ਼ੀ ਦੀ ਲਾਇਲਟੀ ਅਰਥਾਤ ਵਫਾਦਾਰੀ

(੩੦)

ਧਰਮ ਦਾ ਇਕ ਸ਼ੁਰੂਰੀ ਅੰਗ ਹੈ ॥ ੴ

ਮੁਕੱਦੀ ਗੱਲ ਸਿੱਖ ਓਹ ਹੈ ਜੋ ਸਰਕਾਰ ਦਾ
ਲਾਇਲ ਹੋਵੇ ਤੇ ਸਿੱਖ ਤਦ ਤਕ ਹੀ ਸਰਕਾਰ ਦਾ
ਲਾਇਲ ਰਹਿ ਸਕਦਾ ਹੈ ਜਦ ਅਪਨੀ ਸਿੱਖੀ ਧਾਰਨਾ
ਨੂੰ ਪੂਰੀ ਕਰਦਾ ਹੋਵੇ, ਇਸਤੇ ਸਿੱਖਾਂ ਦਾ ਧਰਮ ਹੈ ਕਿ
ਅਪਨੇ ਗੁਰੂ ਸਾਹਿਬਾਂ ਦੇ ਹੁਕਮ ਨੂੰ ਮੰਨਦੇ ਹੋਏ ਸਰਕਾਰ ਦੇ
ਅੱਗੇ ਨਾਲੋਂ ਵਧਕੇ ਲਾਇਲ ਸਾਬਰ ਹੋਣ ਅਤੇ ਪੂਰੀ ਉਮੇਦ
ਹੈ ਕਿ ਮੋਹਰਬਾਨ ਸਰਕਾਰ ਭੀ ਜੇਸਾ ਕਿ ਇਸਤੇ ਪਹਿਲੇ
ਸਿੱਖ ਧਰਮਦਾ ਖਿਆਲ ਰਖਦੀ ਹੋਈ ਹਰ ਤਰਾਂ ਸਹਾਇਤਾ
ਦੇਕੇ ਸਿੱਖ ਕੌਮ ਨੂੰ ਨਿਹਾਲ ਕਰਦੀ ਰਹੀ ਹੈ, ਹੁਣ ਇਸਤੇ
ਵੀ ਜ਼ਿਆਦਾ ਸਿੱਖਾਂ ਨੂੰ ਅਪਨੇ ਧਰਮ ਵਿਚ ਪੱਕਾ ਕਰਨ
ਵਾਸਤੇ ਅਤੇ ਲਾਇਲਟੀ ਦੀ ਸੰਥਾ ਜੋ ਕਿ ਉਨ੍ਹਾਂ ਲਈ ਹਰ
ਤਰਾਂ ਲਾਜ਼ਮੀ ਹੈ ਇਸਨੂੰ ਬਾਰ ਬਾਰ ਚੇਤੇ ਕਰਾਨ
ਵਾਸਤੇ ਕੌਮ ਦੇ ਲਾਇਕ ਉਪਦੇਸ਼ਕਾਂ ਦੀ ਮਦਦ ਕਰੇਗੀ ਤੇ
ਅਪਨੀ ਪਿਆਰੀ ਸਿੱਖ ਕੌਮ ਨੂੰ ਹਰ ਤਰਾਂ ਧੰਨਵਾਦੀ
ਬਨਾਏਗੀ ॥

ਇਤਿ

(੩੧)

ਪੰਥ ਦੀ ਮਨਜ਼ੂਰੀ

ਹੇਠ ਲਿਖੇ ਸਾਹਿਬਾਂ ਨੇ ਇਸਦਾ ਅਖਰ ੨ ਪੜ੍ਹਕੇ
ਪ੍ਰਸੰਨਤਾ ਪ੍ਰਗਟ ਕੀਤੀ:—

(੧) ਕਪਤਾਨ ਗੁਰਦਿਤ ਸਿੰਘ ਜੀ ਰਾਇਪੁਰੀਏ ਪਿਨਸਨ
ਖ਼ਾਰ ਸਰਦਾਰ ਬਹਾਦਰ ਸੂਬੇਦਾਰ ਮੇਜਰ ੧੫ ਸਿਖ
ਪ੍ਰੋਜੈਡੰਟ ਪੰਰ ਖਾਲਸਾ ਦੀਵਾਨ

(੨) ਕਪਤਾਨ ਮਿੱਤ ਸਿੰਘ ਜੀ ਸਰਦਾਰ ਬਹਾਦਰ ਪਿਨ-
ਸਨਖ਼ਾਰ ਸੂਬੇਦਾਰ ਮੇਜਰ ਪਲਟਨ ੨੯ ਸਾਬਕ
ਪ੍ਰੋਜੈਡੰਟ ਤੇ ਹਾਲ ਲੈਫ ਮੈਂਬਰ ਸ੍ਰੀ ਗੁਰੂ ਸਿੰਘ
ਸਭਾ ਪਸ਼ਾਦਰ ਛਾਵਨੀ

(੩) ਸੂਬੇਦਾਰ ਦੁਰਗਾ ਸਿੰਘ ਜੀ ੨੧ ਪੰਜਾਬੀ ਪ੍ਰੋਜੈਡੰਟ
ਸ੍ਰੀ ਗੁਰੂ ਸਿੰਘ ਸਭਾ ਪਸ਼ਾਦਰ ਛਾਵਣੀ

(੪) ਸੂਬੇਦਾਰ ਵਰਯਾਮ ਸਿੰਘ ਜੀ ੨੧ ਪੰਜਾਬੀ

(੫) „ ਭਗਤ ਸਿੰਘ ਜੀ ੫੨ ਸਿਖ

(੬) „ ਲਛਮਨ ਸਿੰਘ ਜੀ ੫੧ ਸਿਖ

(੭) ਮਿਸਤ੍ਰੀ ਬਗਾ ਸਿੰਘ ਜੀ ਸਦਰ ਪਸ਼ਾਦਰ

(੩੨)

(੮) ਸੂਬੇਦਾਰ ਚਤਰ ਸਿੰਘ ਜੀ ਪਰ ਸਿਖ ਸਕਤੂ ਸ੍ਰੀ ਗੁਰੂ
ਸਿੰਘ ਸਭਾ ਪਸ਼ਾਦਰ ਛਾਵਨੀ

ਪੰਥ ਦਾ ਦਾਸ-ਬਾਘ ਸਿੰਘ



ਅਫਸਰਾਂ ਦੀ ਮਨਜ਼ੂਰੀ

ਹੇਠ ਲਿਖੇ ਅਫਸਰਾਂ ਨੇ ਇਸਦਾ ਚਰਚਾ ਪੜ੍ਹਕੇ
ਪ੍ਰਸੰਨਤਾ ਪ੍ਰਗਟ ਕੀਤੀ ਜਿਸ ਸੀ ਗੁਰੂ ਸਿੰਘ ਸਭਾ ਪ੍ਰਸਾਦਰ
ਛਾਉਣੀ ਦੇ ਦਾ ਮਨਜ਼ੂਰੀ ਬਹੁ ਹਨ:—

ਕਰਨਲ ਫਨ, ਸਾਹਿਬ, ਬਹਾਦਰ, ੨੨ ਪੰਜਾਬੀ
ਕਰਨਲ ਯੂਸਟ ਬਾਹਿਬ ਬਹਾਦਰ ਪਰਸਿੱਖ

ਧਿਆਨ ਯੋਗ

ਇਸ ਪੁਸਤਕ ਦਾ ਅੰਗਰੇਜ਼ੀ ਉਲਥਾ ਵੀ ਛਪਕੇ ਤੜਾਕ
ਹੈ; ਜਿਸ ਸੰਸਥਾ ਨੇ ਮੰਗਵਾਨਾ ਹੋਵੇ ਹੇਠ ਦੱਸੇ ਪਤੇ ਤੇ
ਮੰਗਵਾ ਲਵੇ:—

ਪ੍ਰਾਰਥਕ—

ਫਾਈ ਸਿੰਘ ਗਜ਼ਾਨੀ

ਗੁਰੂ ਸਿੰਘ ਸਭਾ

ਸੰ: ਨਾ: ੪੪੪

ਪ੍ਰਸਾਦਰ ਛਾਉਣੀ

੪੨/੪

An English Translation of this book has also
been printed which can be had from
this address:

24/99 52=

Bhai Ragh Singh Giani

Printer & Publisher

30 Ganga Singh Sabha

Prithvi Chauri

October 1912